



# तरुण छत्तीसगढ़

आम आदमी का अपना दैनिक अखबार

E-mail: tarunpressraipur@gmail.com tarun\_press@yahoo.co.in

Web: www.tarunchhattisgarh.in  
facebook.TarunChhattisgarh  
Twitter - Tchhattisgarh36  
Instagram -tarunchhattisgarh.raipur

phone: 0771-2543112

■ रायपुर, शुक्रवार 17 नवंबर 2023 ■ कार्तिक शुक्ल पक्ष-4 ■ वर्ष- 39 ■ अंक-228 ■ पृष्ठ-8 ■ डाक संस्करण 18 नवंबर 2023 ■ मूल्य 1.00 रु.

## मतदान केंद्रों में लंबी कतार



मतदाताओं में अभूतपूर्व उत्साह  
ग्रामीण क्षेत्रों में कर्ज माफी का असर

### मुख्य नगर संवाददाता

रायपुर, 17 नवम्बर। छत्तीसगढ़ विधानसभा निर्वाचन 2023 के द्वितीय चरण हेतु 22 जिलों के 70 विधानसभा क्षेत्रों में मतदान को लेकर अभूतपूर्व उत्साह मतदाताओं में देखा गया। इसके साथ ही अब प्रत्याशियों के भाग्य ईवीएम में कैद हो गए हैं। मुख्य निर्वाचन पदाधिकारी कार्यालय के अनुसार द्वितीय चरण में कुल अभ्यर्थी 958 हैं। इनमें से 827 पुरुष, 130 महिलाएं व 1 थर्ड जेंडर हैं। बिन्द्रावनवागढ़ क्षेत्र के 9 मतदान केंद्रों में प्रातः सात बजे से मतदान शुरू हो गया था। अधिकारियों के अनुसार मतदान को लेकर मतदाताओं में काफी उत्साह देखा गया।

### रायपुर जिले में युवा मतदाता सबसे आगे

रायपुर जिले के अंतर्गत रायपुर शहर के

विभिन्न मतदान केंद्रों में युवाओं में काफी जोश देखा गया। पहली बार मतदान कर रहे युवा सुबह 8 बजे से पूर्व मतदान केंद्रों में पहुंच गए थे। रायपुर पश्चिम के अंतर्गत चौबे कालोनी के मतदान केंद्र क्रमांक 226 में राजेश मृगत ने मतदान किया। यहां पर आठ से अधिक मतदान केंद्र बनाए गए हैं इन सभी में चौबे व समता कालोनी, गीतानगर तथा उछलातालबाब के लोगों ने मतदान किया। भाजपा प्रत्याशी राजेश मृगत और कांग्रेस के विकास उपाध्याय विभिन्न मतदान केंद्रों में जाकर वस्तुस्थिति की जानकारी लेते रहे। मतदान केंद्र के 100 मीटर बाहर पार्टी के पंडाल में मतदाता सूची लेकर कार्यकर्ता सरल क्रमांक तथा मतदान केंद्र बताते रहे। कई मतदाताओं का नाम नहीं जुड़ पाने के कारण वे इधर-उधर भटकते रहे। आरडी तिवारी स्कूल, रामनगर, गोंदवारा, कोटा व सरोना क्षेत्र में भी कार्यकर्ता मतदाताओं को ई-रिक्शा व



आंटो से दिनभर लाते रहे। पुरानी बस्ती के सरस्वती स्कूल में मतदाताओं की भारी भीड़

लगी रही। यहां सुरक्षा के चाक-चौबंद प्रबंध किए गए हैं। टिकरापारा, महामाया वार्ड, सिविल लाईन तथा नेहरू नगर में भी वोट डलवाने के लिए कार्यकर्ता सक्रिय रहे। भाजपा प्रत्याशी बृजमोहन अग्रवाल अपने समर्थकों के साथ घूम-घूमकर मतदान का प्रतिशत जानते रहे। उत्तर विधानसभा क्षेत्र में पुरंदर मिश्रा और कुलदीप जुनेजा घरों से मतदाताओं को निकालने के लिए सक्रिय देखे गए। जवाहर नगर, देवेन्द्र नगर तथा तेलीबांधा में मतदान करने के लिए लोगों में जोश देखा गया। कलेक्टर सर्वेश्वर भूरे तथा एसपी प्रशांत अग्रवाल ने आज विभिन्न स्थानों में जाकर मतदान की जानकारी ली। ईवीएम व वीवीपैट में कोई तकनीकी खराब नहीं आई। सेक्टर प्रभारी वस्तुस्थिति की जानकारी लेते रहे।

### महासमुंद जिले में कर्ज माफी का असर

महासमुंद जिले में ग्रामीण क्षेत्रों में

### छत्तीसगढ़ में दोपहर 1 बजे तक 40% मतदान

मतदाता बड़ी संख्या में मतदान करने आ रहे हैं। सरायपाली में दोपहर एक बजे तक 50 प्रतिशत से अधिक मतदान हो चुका है। यहां पर सरला कोसरिया और कांग्रेस की चातुरी नंद के बीच मुकाबला है। महासमुंद में रश्मि चंद्राकर कांग्रेस और भाजपा के रवि सिन्हा तथा बागबाहरा में कांग्रेस के द्वारिका यादव तथा भाजपा नेत्री के बीच मुकाबला है। जशपुर जिले में वयोवृद्ध कांग्रेस नेता रामपुकार सिंह का सांसद गोमती साय से मुकाबला है। अंबिकापुर में उपमुख्यमंत्री टीएस सिंहदेव की प्रतिष्ठा दांव पर लगी हुई है। सीतापुर में कांग्रेस का दबदबा रहा है। यहां पर कांग्रेस आजादी के बाद से जीतती आ रही है। सरगुजा संभाग में 14 सीट हैं। मनेन्द्रगढ़

### रीना बाबा साहेब कंगाले ने किया मतदान

रायपुर। छत्तीसगढ़ विधानसभा निर्वाचन 2023 के द्वितीय चरण में मुख्य निर्वाचन पदाधिकारी रीना बाबा साहेब कंगाले ने धरमपुरा मतदान केंद्र में परिवारजनों के साथ अपने मताधिकार का प्रयोग किया



और कोरिया जिले में भी कांग्रेस और भाजपा के बीच मुकाबला है।



### तरुणों में मतदान

रायपुर। 17 नवम्बर। छत्तीसगढ़ विधानसभा निर्वाचन 2023 के द्वितीय चरण हेतु 22 जिलों के 70 विधानसभा क्षेत्रों में मतदान को लेकर अभूतपूर्व उत्साह मतदाताओं में देखा गया। इसके साथ ही अब प्रत्याशियों के भाग्य ईवीएम में कैद हो गए हैं। मुख्य निर्वाचन पदाधिकारी कार्यालय के अनुसार द्वितीय चरण में कुल अभ्यर्थी 958 हैं। इनमें से 827 पुरुष, 130 महिलाएं व 1 थर्ड जेंडर हैं। बिन्द्रावनवागढ़ क्षेत्र के 9 मतदान केंद्रों में प्रातः सात बजे से मतदान शुरू हो गया था। अधिकारियों के अनुसार मतदान को लेकर मतदाताओं में काफी उत्साह देखा गया।



### वोट देने लाइन में खड़ी महिला की मौत

बलौदाबाजार। छत्तीसगढ़ विधानसभा चुनाव के दूसरे चरण का 70 सीटों में मतदान जारी है। इस बीच बलौदाबाजार जिले से बड़ी खबर सामने आई है। वोट देने के लिए मतदान केंद्र पहुंची महिला की अचानक मौत हो गई है। यह मामला कसडोल थाना क्षेत्र का है। जानकारी के अनुसार, कसडोल विधानसभा क्षेत्र के मतदान क्रमांक 76 ग्राम मल्दा में वोट देने लाइन में खड़ी महिला की अचानक मौत हो गई है।

### नहाय-खाय के साथ आज से छठ पूजा शुरू

रायपुर, 17 नवंबर। आज यानी 17 नवंबर से लोक आस्था का महापर्व छठ शुरू से हो रहा है। इस पर्व का समापन 20 नवंबर को होगा। चार दिनों तक चलने वाले छठ पूजा के पहले दिन नहाय-खाय, दूसरे दिन खरना, तीसरे दिन संध्या अर्घ्य और चौथे दिन उषा अर्घ्य देते हुए समापन होता है। छठ महापर्व सूर्य उपासना का सबसे बड़ा त्योहार होता है। इस पर्व में भगवान सूर्य के साथ छठी माई की पूजा-उपासना विधि-विधान के साथ की जाती है। यह सबसे कठिन व्रतों में से एक माना जाता है। इस पर्व में आस्था रखने वाले लोग सालभर इसका इंतजार करते हैं। धार्मिक मान्यता है कि छठ का व्रत सतान प्राप्ति की कामना, संतान की कुशलता, सुख-समृद्धि और उसकी दीर्घायु के लिए किया जाता है।

### एक ऐसा मतदान केंद्र जहां बाघ, भालू, चीतल ने किया वोटर्स का स्वागत

गरियाबाद, 17 नवंबर। छत्तीसगढ़ विधानसभा चुनाव के दूसरे चरण का मतदान आज 8 बजे से शुरू हो गया है। निर्वाचन आयोग ने जगह-जगह आदर्श मतदान केंद्र और

और अन्य प्राणियों के थीम पर सजाया गया है। यहां आने वाले मतदाता को बाघ भालू हिरन समेत अन्य वन्य प्राणियों के भेष भूषा में सजे लोग स्वागत करेंगे, तौर कमान लेकर मौजूद



संगवारी मतदान केंद्र भी बनाया है। जिसे अलग-अलग थीम में सजाया गया है। वहीं गरियाबाद जिले के नगरी विधानसभा के मतदान केंद्र क्रमांक 151 को अभ्यारण प्रशासन ने मॉडल बूथ बनाया है। जो आकर्षण का भी केंद्र रहने वाला है। मतदान केंद्र उदती सीता नदी अभ्यारण के भीतर नगरी विधानसभा के मतदान केंद्र क्रमांक 151 को अभ्यारण प्रशासन ने मॉडल बूथ बनाया है। इसे वन वासी जनजाति के वेश भूषा में भी गेट पर स्वागत करते वन कर्मी मौजूद हैं। सेल्फी प्वाइंट की भी व्यवस्था की गई है। वन भ्रमण कराने वाले टेक्सी और हरे बांस से बने झोपड़ी भी मौजूद हैं। अभ्यारण के उपनिदेशक वरुण जैन ने बताया कि मतदान के दरम्यान वोटिंग पर लगे लोग तिरंदाजी में भी हाथ आजमा सकते हैं। सफारी जिप्सी, इकोहट, कयाकिंग का भी बंदो बस्त किया गया है।

## भारत-ऑस्ट्रेलिया टी-20 मैच होगा रायपुर में

रायपुर, 17 नवंबर। रायपुरियंस के लिए एक अच्छी खबर है। खबर ये है कि अब उन्हें अपने शहर के शहीद वीर नारायण सिंह इंटरनेशनल क्रिकेट स्टेडियम में एक और इंटरनेशनल मैच देखने को मिलेगा। बीसीसीआई के उपाध्यक्ष राजीव शुक्ला की सार्थक पहल पर ये मैच भारत-ऑस्ट्रेलिया के बीच 1 दिसंबर को खेला जाएगा। ये मुकाबला पहले नागपुर में होने वाला था। छत्तीसगढ़ स्टेड क्रिकेट संघ के सचिव मुकुल तिवारी ने बताया कि 1 दिसंबर को नागपुर में होने वाला मैच अब रायपुर के शहीद वीर नारायण सिंह स्टेडियम में खेला जाएगा। इसको लेकर हमने तैयारी शुरू कर दी है। वहीं इसी सीरीज का एक मैच जो हैदराबाद में खेला जाने वाला था वह अब बेंगलुरु में होगा, इसकी भी आधिकारिक पुष्टि हो गई है। यह सीरीज 23 नवंबर से 3 दिसंबर के बीच भारत में होगी। इंटरनेशनल मैच की बात करें तो



इससे पहले इस ग्राउंड में इंडिया-न्यूजीलैंड का टी-20 मैच हो चुका है। भारत और ऑस्ट्रेलिया के बीच पांचवां और अंतिम टी20 मैच हैदराबाद में खेला जाना था। हालांकि, हैदराबाद क्रिकेट एसोसिएशन के एक पदाधिकारी ने पुष्टि की है कि तेलंगाना सरकार विधानसभा चुनाव की मतगणना के चलते उस दिन मैच के लिए सुरक्षा प्रदान करने

में सक्षम नहीं है। जिसके बाद इस मैच को बेंगलुरु में कराया जाएगा। बता दें कि इस मैच के लिए कटक भी दावेदारी में था, लेकिन कर्नाटक राज्य क्रिकेट संघ पसंदीदा विकल्प हो सकता है। नरेन्द्र मोदी स्टेडियम, गुजरात (1.10 लाख) और ईडन गार्डन, कोलकाता (68 हजार) के बाद भारत का तीसरा बड़ा क्रिकेट स्टेडियम नवा रायपुर अंतर्राष्ट्रीय क्रिकेट स्टेडियम है। इसे भारत के सबसे खूबसूरत क्रिकेट स्टेडियमों में से एक माना जाता है, जिसमें खिलाड़ियों और प्रशंसकों के लिए अत्याधुनिक सुविधाएं उपलब्ध हैं। इस स्टेडियम में 65,000 दर्शकों के बैठने की क्षमता है। रायपुर के शहीद वीरनारायण सिंह मैदान में साल 2013 में आईपीएल के दो मैच खेले गए थे। इसके अलावा साल 2015 में दूसरी बार यहां आईपीएल व 2016 में घरेलू रणजी ट्रॉफी के मैच खेले गए थे। इसके अलावा मुश्ताक अली टी-20 और टी-20 चैंलेंजर ट्रॉफी के मैच भी खेले गए हैं।

## एक नजर



साजा, 17 नवंबर। साजा में महिलाओं ने किया सुबह सुबह मतदान।



रेसुब ने ढाई लाख का गांजा किया जब

भिलाई, 17 नवंबर। भिलाई रेसुब पोस्ट दुर्ग की टीम ने दो अलग-अलग कार्रवाई में गांजा एवं ढाई लाख रुपए को जब्त किया है। स्टेशन स्थित माल धक्का के पास लावारिस हालत में पड़े मिले एक बैग से 10 किलो मादक पदार्थ गांजा जब्त किया है जब किए गए गांजा की कीमत लगभग 2 लाख रुपए आंकी गई है रेलवे सुरक्षा बल एनडीपीएस एक्ट की धारा 20 बी के तहत कार्रवाई कर जांच कर रही है एक व्यक्ति को स्टेशन के प्लेटफार्म पर ढाई लाख रुपए बैग में ले जाते हुए टीम ने पकड़ा है रेसुब पोस्ट प्रभारी एस के शिवाजि दुर्ग के साथ मंडल टास्क टीम दुर्ग, एसआईबी दुर्ग छत्तीसगढ़ चुनाव के महेनजर रेलवे स्टेशन दुर्ग में चेकिंग कर रहे थे। इसी दौरान मुखबीर सूचना पर रेलवे स्टेशन दुर्ग के माल धक्का पानी टंकी के पास एक ग्रे रंग का ट्रॉली बैग मुखबीर के बताए आधार पर लावारिस अवस्था में पड़ा मिला जिसे चेक करने पर कुल 10 किलो ग्राम मादक पदार्थ गांजा पाया गया जिसकी अनुमानित कीमत 2 लाख रुपए है एनडीपीएस एक्ट के तहत विधिवत कार्रवाई कर जप्त शुदा मादक पदार्थ गांजा सहित संपूर्ण कागजात के साथ शासकीय रेल पुलिस चौकी दुर्ग को अग्रिम कार्रवाई हेतु सुपुर्द किया गया इसी तरह प्लेटफार्म नंबर एक पर एक व्यक्ति काले रंग के बैग में ढाई लाख रुपए नगद रखकर ले जा रहा था प्लेटफार्म नंबर एक पर चेकिंग के दौरान टीम ने उस व्यक्ति को रोक कर रकम के संबंध में पूछताछ की कोई वैध कागजात नहीं होने पर एफएसटी दल प्रभारी विशनाथ शर्मा को सूचना देकर बुलाया गया एवं रकम को जब्त किया गया।

पुलिस ने घर से पांच पेटी शराब जब्त की

भिलाई, 17 नवंबर। भिलाई शराब की सरकारी दुकान से शराब खरीदकर ब्लैक में बेचने के लिए पर ले गया। पुलिस ने दवित देकर आरोपी बदीनाथ आवारी को पकड़ लिया जब उसके घर की तलाशी ली गई तो 5 पेटी शराब मिला पुलिस ने आरोपी के खिलाफ धारा 34(2) के तहत प्रकरण दर्ज कर जेल भेज दिया भिलाई तीन टीआई मनीष शर्मा ने बताया कि चरोदा वस्ती निवासी आरोपी बदीनाथ आवारी उर्फ टिकी (44 वर्ष) शराब दुकान के पास चखना दुकान चलता है। चुनाव की वजह से दो दिन दुकान बंद रहेगी इस कारण उसने एक पोवा के पीछे 5 रुपए प्राफिट देकर शराब की सरकारी दुकान से 5 पेटी शराब खरीदा उसकी रणनीति थी कि उसे ब्लैक में थेपेगा इसके पहले पुलिस को उसकी जानकारी लग गई पुलिस ने मौके पर दबिशा दी। करीब 30 हजार कीमत की शराब को उसके पास से बरामद किया सरकारी दुकान से खरीदा शराब पुलिस की पूछताछ में आरोपी ने बताया कि उसने सरकारी दुकान से ही शराब की खरीदी की। दुकान पर बैठा गद्दीदार एक पोवा पर 5 रुपए अधिक कमीशन लेकर पेटी-पेटी शराब दे रहा है।

युवक पर कटर से जानलेवा हमला

भिलाई, 17 नवंबर। भिलाई उतई थाना क्षेत्र सिगरेट पीकर मुंह पर धुआं छोड़ने से मना करने पर दो आरोपितों ने युवक के गले पर कटर से जानलेवा हमला कर दिया पीड़ित को गंभीर हालत में अस्पताल में भर्ती कराया गया है उतई पुलिस ने दोनों आरोपितों को गिरफ्तार कर उनके खिलाफ हत्या के प्रयास की धारा के तहत कार्रवाई की है उतई पुलिस ने बताया कि ग्राम पुरई निवासी आरोपित शुभम सेन और उसके बुआ के बेटे ने गांव में रहने वाले ठाकुर राम यादव नाम पर कटर से जानलेवा हमला किया पीड़ित ठाकुर राम यादव रात को अपने दोस्त धनेश्वर यादव के साथ गांव के आशीष किराना दुकान के पास खड़ा था रात में करीब साढ़े सात बजे दोनों आरोपित वहां पहुंचे और दोनों सिगरेट पीने लगे आरोपित शुभम सेन ने पीड़ित के मुंह के तरफ सिगरेट का धुआं छोड़ा तो उसने इस पर आपत्ति की इस बात पर दोनों आरोपितों ने विवाद शुरू कर दिया इसके बाद आरोपित शुभम सेन ने पीड़ित को पीछे से पकड़ लिया और उसके बुआ के बेटे ने अपने पास से कटर निकालकर उसके गले पर मार दिया पीड़ित के दोस्त धनेश्वर यादव ने बीच-बचाव किया और पीड़ित को अस्पताल पहुंचाया इसके बाद धनेश्वर यादव ने ही पुलिस को जानकारी दी उतई थाना क्षेत्र के पुरई की घटना, एफआइआर दर्ज उतई पुलिस ने दोनों आरोपितों को किया गिरफ्तार

युवक ने फांसी लगाकर खुदकुशी की

भिलाई, 17 नवंबर। भिलाई अंजोर चौकी क्षेत्र रात घर से लापता युवक ने पेड़ से फांसी लगाकर आत्महत्या कर ली घटना का कारण स्पष्ट नहीं हो सका है अंजोर चौकी पुलिस ने प्राथमिकी दर्ज कर मामले की जांच शुरू की है ग्राम खपरी निवासी संदीप ठाकुर (28) ने गांव के रेवा बाड़ी में बबूल के पेड़ से फांसी लगा ली वह रात के 11:30 बजे घर से निकला था और वापस नहीं लौटा था अगले दिन रेवा बाड़ी में उसकी लाश पेड़ से लटकती मिली परिवार वालों से की गई पूछताछ में अब तक कोई भी स्पष्ट कारण सामने नहीं आया है।

## मानव संसाधन विकास केंद्र के सभागार में

## बीएसपी के मुख्य चिकित्सालय ने मनाया विश्व मधुमेह दिवस

भिलाई, 17 नवंबर। सेल-भिलाई इस्पत संयंत्र के जवाहर लाल नेहरू चिकित्सालय एवं अनुसन्धान केन्द्र द्वारा, संयंत्र के मानव संसाधन विकास केन्द्र के सभागार में 'विश्व मधुमेह दिवस' मनाया गया। यह हर साल 14 नवंबर को मनाया जाता है। यह कार्यक्रम भिलाई इस्पत संयंत्र बिरादरी के सदस्यों के लिए, स्वास्थ्य के प्रति मधुमेह के निवारक पहलुओं के बारे में जागरूकता पैदा करने और नियमित उपचार का पालन करके मधुमेह को प्रभावी ढंग से प्रबंधित करने के तरीकों के बारे में जागरूकता पैदा करने के लिए कार्यक्रम आयोजित किया गया था। जिसमें मधुमेह से सम्बंधित विभिन्न चरणों एवं स्थितियों की बेहतर रोकथाम, निदान और गंभीर परिस्थितियों से निपटने के लिए सामूहिक व व्यक्तिगत रूप से क्या करने की आवश्यकता है यह बताया गया। मुख्य अतिथि कार्यपालक निदेशक अंजनी कुमार थे। विशिष्ट अतिथि के रूप में मुख्य महाप्रबंधक श्रीमती निशा सोनी, मुख्य चिकित्सा अधिकारी प्रभारी डॉ एम रविन्द्रनाथ तथा मुख्य चिकित्सा अधिकारी डॉ प्रमोद बिनायके उपस्थित थे। कार्यपालक निदेशक अंजनी कुमार ने कहा कि मधुमेह एक लाइफ स्टाइल



डिप्सीस है, जो संतुलित आहार और जीवनशैली से नियंत्रित किया जा सकता है। डॉ एम रविन्द्रनाथ ने कहा कि वर्तमान में मधुमेह का सबसे बड़ा कारण, हमारा वेस्टनाईजेशन जीवनशैली को अपनाना, शारीरिक गतिविधियों से दूर रहना आदि है। मधुमेह सिर्फ एक रोग

तक सिमित नहीं है अपितु इससे आगे चल के सारे ऑर्गन भी खराब हो सकते हैं और हार्टअटैक, पैरालिसिस, ब्रेन डेड आदि होने का खतरा बढ़ जाता है। मुख्य चिकित्सा अधिकारी डॉ प्रमोद बिनायके द्वारा, मधुमेह के साथ स्वस्थ जीवन पर आधारित एक प्रस्तुतीकरण दी गई। जिसमें,

मधुमेह हेतु आवश्यक टेस्ट, दवाओं और नियमित उपचार के महत्व पर प्रकाश डाला गया। इस कार्यक्रम के द्वारा लोगों में मधुमेह से संबंधित महत्वपूर्ण व आवश्यक जानकारी प्रदान की गई। मधुमेह के निवारक और उपचारात्मक पहलू को उजागर किया गया। उचित आहार, व्यायाम और अन्य दवाओं के महत्व के बारे में शिक्षित किया गया था। इसके साथ ही जागरूकता हेतु अस्पताल के डायबिटिक सेक्शन द्वारा पोस्टर प्रदर्शनी, संतुलित आहार की प्रदर्शनी, योग, ब्लड टेस्ट तथा फूट केयर के स्टाल लगाये गए थे। विभिन्न पारंपरिक स्वस्थवर्धक खाद्य पदार्थों का प्रदर्शन किया गया जिसमें, मधुमेह से पीड़ित व्यक्ति हेतु मधुमेह पर नियंत्रण बनाए रखने के लिए इन आहारों का सेवन भी किया जा सकता है। जनरल मेडिसीन विभाग द्वारा डॉ प्रमोद बिनायके के प्रस्तुतीकरण और डॉ सौरभ मुखर्जी के संचालन के साथ इस कार्यक्रम का सफलतापूर्वक आयोजन किया गया। इस अवसर पर चिकित्सा विभाग के वरिष्ठ डॉक्टरों, अधिकारियों, नर्सिंग स्टाफ, तकनीशियनों, डीएनबी डॉक्टरों सहित कार्मिक विभाग के अधिकारियों ने सक्रिय रूप से भाग लिया।

## गरु-पूजा के साथ स्कन्द षष्ठी महोत्सव का शुभारंभ

भिलाई, 17 नवंबर। कन्द आश्रम हुडको में स्कन्द षष्ठी महोत्सव 2023 के तहत प्रथम दिन गरु-पूजा के साथ महासंकल्प, कलश स्थापना, सर्व देवता का अह्वान प्रातः किया गया। तत्पश्चात कार्यक्षेत्र में निर्विघ्नता एवं उच्च स्तरीय व्यापार में वृद्धि एवं सौभाग्य प्राप्ति हेतु चिंतामणि गणपति हवन हुआ 7 तत्पश्चात स्थलशुद्धि, भूमि अचल संपत्ति प्राप्ति हेतु प्रसाद वास्तु शांति हवन हुआ 7 इस अवसर पर आचार्य शिवमणि की मूर्ति स्थापना मंदिर में विधिवत पूजा कर स्थापित की गयी। इसके बाद नवग्रह दीप निवृत्ति, मन की शांति अंतर्दशा मुक्ति ऋणा विमोचन, कारावास मे राहत हेतु नवग्रह हवन हुआ। अपमृत्युदोष निवृत्ति सभी पुरानी बीमारियां से राहत और मृत्युभय से निवृत्ति हेतु महामृत्युंजय हवन हुआ। तत्पश्चात पूर्णाहुति दीप आराधना

के पश्चात सभी भक्तजनों ने प्रसाद ग्रहण किया। पहले दिन संंध्या का समारोह श्री मेधादक्षिणामूर्ति हवन हुआ जो विद्या प्राप्ति पढ़ाई के प्रति रुचि पैदा करना याददस्त मे सुधार उच्चअध्यन की इच्छा को आसानी सा पूर्ण करने हेतु सम्पन्न हुआ। तत्पश्चात पुत्र प्राप्ति वंशवृद्धि गर्भ दोष निवृत्ति हेतु श्री सतानगोपाल हवन हुआ। इसके बात दृष्टि

अपचार दोष निवृत्ति बुराई नकारात्मक विनाशकारी अंधेरेवालो के भय निवारण श्री सुबमसेवारा हवन हुआ पूर्णाहुति दीप आराधना के पश्चात सभी भक्तजनों ने प्रसाद ग्रहण किया। 17 नवम्बर प्रातः श्री लक्ष्मी गणपती हवन पश्चात श्री शुक्र हवन, श्री सुदराशन हवन एवं शुदर्शन हवन होगा संंध्या में श्री नवचंडीप्रयागन हवन एवं वसुधरा हवन होगा।

तांदुला जलाशय की थीम पर स्थापित आदर्श मतदान केंद्र बना आकर्षण का केंद्र

बालोद, 17 नवंबर। बालोद जिला प्रशासन द्वारा जिले के प्रसिद्ध तांदुला जलाशय के थीम पर शासकीय प्राथमिक शाला भवन झलमला में स्थापित किए गए आदर्श मतदान केंद्र क्रमांक 79 लोगों में खासा आकर्षण का केंद्र बन गया है।

उल्लेखनीय है कि इस आदर्श मतदान केंद्र में तांदुला जलाशय के गेट, नहर-नाली, जलाशय में जल भराव इत्यादि को बहुत ही आकर्षक एवं सुंदर ढंग से प्रदर्शित किया गया है। इसके अलावा मतदान केंद्र परिसर में तांदुला जलाशय की थीम पर बेहतरीन सेलफ़ी ज़ोन का भी निर्माण किया गया है।

## भिलाई-दुर्ग में मतदान के प्रति भारी उत्साह



भिलाई, 17 नवंबर। राज्य विधानसभा चुनाव के दूसरे चरण चरण में मतदान की प्रक्रिया सुबह 8 बजे से प्रारम्भ हो गयी। सुबह से ही मतदाता घरों से निकलने लगे और मतदान के प्रति अच्छी रूझान रही। बुजुर्गों और महिलाओं के साथ ही दिव्यांगजन भी उत्साह के साथ मतदान के लिए निकले। जिले की पांचों विधानसभा क्षेत्रों को देखें तो प्रातः 9 बजे तक 5.49 प्रतिशत मतदान दर्ज किया गया। पाटन में 5.78, दुर्ग ग्रामीण में 7.25, दुर्ग शहर में 3.65, भिलाई नगर में 5.85 वैशाली नगर में 3.75 और अहिलारा में 6.91 मतदान का प्रतिशत रहा। दूसरे राउंड में सुबह 11 बजे तक 18.88 प्रतिशत



मतदान दर्ज किया गया। पाटन में 21.67, दुर्ग ग्रामीण में 20.97, दुर्ग शहर में 17.62, भिलाई नगर में 18.71 वैशाली नगर में 15.03 और अहिलारा में 19.75 मतदान का प्रतिशत रहा। वैशाली नगर विधान सभा क्षेत्र से कांग्रेस प्रत्याशी मुकेश चंद्राकर ने वार्ड 4 नेहरू नगर सरस्वती शिशु मंदिर में सुबह 9 बजे बूथ क्रमांक 31 में मतदान किया। वहीं पहली बार मतदान करने वाले मतदाताओं के चेहरों पर उत्साह की झलक है।



प्रेमप्रकाश पांडेय ने किया मतदान

छत्तीसगढ़ विधान सभा के पूर्व अध्यक्ष एवं भिलाईनगर से बीजेपी प्रत्याशी प्रेमप्रकाश पांडेय ने आज सुबह अपने मताधिकार का प्रयोग किया। उन्होंने लोगों से मतदान की अपील भी की।

दोपहर तक 36 प्रतिशत मतदान

भिलाई, 17 नवंबर। तीसरे राउंड में दोपहर 1 बजे तक 36.19 प्रतिशत मतदान दर्ज किया गया। पाटन में 42.96, दुर्ग ग्रामीण में 37.12, दुर्ग शहर में 32.09, भिलाई नगर में 34.06 वैशाली नगर में 31.06 और अहिलारा में 39.89 मतदान का प्रतिशत रहा।

पहली बार नई जिम्मेदारी मिलने से उत्साहित है युवा कर्मी

बिलासपुर, 17 नवंबर। जिले में विधानसभा निर्वाचन 2023 के लिए जिम्मेदारी मिलने पर युवा कर्मी उत्साहित है। 06 विधानसभा क्षेत्रों के लिए 17 नवम्बर को होने वाले निर्वाचन हेतु आज कोनी स्थित शासकीय इंजीनियरिंग कालेज परिसर से मतदान दलों को मतदान सामग्री का वितरण कर मतदान केन्द्रों की ओर रवाना किया गया। इनमें युवा प्रबंधित मतदान केन्द्रों में युवाओं की ड्यूटी लगाई गई है। मतदान सामग्री लेने के बाद युवाओं में अपने अनुभव साझा किये। युवा मतदान कर्मी के तौर पर कार्य करने के इस अवसर को युवा मतदान कर्मियों ने अपने लिए अत्यंत गौरवपूर्ण एवं महत्वपूर्ण बताया। सभी ने कहा कि हम पूरी निष्ठा एवं ईमानदारी से अपने कर्तव्यों का निर्वहन कर निर्वाचन के इस महत्वपूर्ण कार्य में अपनी सहभागिता देंगे। युवा मतदान कर्मियों इस महती जिम्मेदारी को स्वयं के लिए गौरव का क्षण बताया।

जिला प्रशासन ने किया इन्कोर एप्लीकेशन का निर्माण

गरियाबंद, 17 नवंबर। भारत निर्वाचन आयोग को मतदान दिवस के दिन सभी जिले से विधानसभावार प्रत्येक 2-2 घंटे में मतदान की अनुमानित जानकारी इन्कोर एप्लीकेशन के माध्यम से देना पड़ता है। इसके लिए भारत निर्वाचन आयोग द्वारा केवल घंटे का समय दिया जाता है। इस कार्य के लिए जिला प्रशासन को बहुत सारे मैनपावर फील्ड से जानकारी कलेक्ट करने के लिए लगानी पड़ती है एवं सभी मतदान केंद्र की जानकारी कंपाइल करना होता है ताकि प्रत्येक मतदान केंद्र से 2-2 घंटे की जानकारी प्राप्त कर निर्वाचन आयोग को इन्कोर एप्लीकेशन के माध्यम से भेजी जा सके।कलेक्टर एवं जिला निर्वाचन अधिकारी के मार्गदर्शन में इस बार जिला प्रशासन ने नवाचार करते हुए एनआईसी गरियाबंद के उप निदेशक श्री नेहरू निराला के द्वारा इन्कोर एप्लीकेशन का निर्माण किया गया है। जिसमें सभी सेक्टर अधिकारियों को यूजर आईडी एवं पासवर्ड प्रदाय किया गया है।

कलेक्टर ने कामता प्रसाद अम्बेडकर को किया निलंबित

सारंगढ़ बिलाईगढ़, 17 नवंबर। कलेक्टर एवं जिला निर्वाचन अधिकारी डॉ. फरिहा आलम सिद्दीकी ने निर्वाचन कार्य में लापरवाही करने वाले कामता प्रसाद अम्बेडकर को निलंबित किया है। कर्मचारी कामता प्रसाद अम्बेडकर सचिव ग्राम पंचायत कौवाताल द्वारा निर्वाचन संबंधी सौंपे गए दायित्व का निर्वहन नहीं किया गया तथा मतदान केंद्रों में लापरवाही करने के कारण, जिसके फलस्वरूप, निर्वाचन कार्य में पर्याप्त व्यवधान बरतने के कारण कलेक्टर डॉ. सिद्दीकी ने उनको तत्काल निलंबित किया। निलंबन अवधि में कामता प्रसाद अम्बेडकर को जीवन निवाह भत्ता प्रदान किया जाएगा।

## बंदी अभिषेक झा जिला अस्पताल से हा गया फरार

भिलाई, 17 नवंबर। भिलाई दुर्ग सेंट्रल जेल में निरुद्ध बंदी अभिषेक झा उर्फ अनुपम जिला अस्पताल से फरार हो गया लीवर की बीमारी की कार जेल के डॉक्टरों ने उसे जिला अस्पताल रेफर किए थे, जहां शौच का बहाना कर भागने में कामयाब रहा मामले में पुलिस खोजबीन कर रही है दुर्ग सेंट्रल जेल अधीक्षक अभिषेक राय ने बताया कि बंदी अभिषेक झा उर्फ अनुपम का जिला अस्पताल में इलाज चल रहा था।दरअसल उसे लीवर की बीमारी थी जेल के डॉक्टरों ने अच्छे उपचार के लिए जिला अस्पताल भेजा था। उसकी सुरक्षा में दो कांस्टेबल को



तैनात किया गया, लेकिन बीती रात वह शौच के बहाने निकाल और जिला अस्पताल से भाग गया। मामले



में कोतवाली थाने में शिकायत की गई है। जल्द ही बंदी अनुपम को गिरफ्तार कर लिया जाएगा ज्वेलरी दुकान में

किया था डकैतीपुलिस के मुताबिक अनुपम झा मूलत बिहार का रहने वाला है। वह रायपुर में रहता था। अक्टूबर 2022 में उसने अपने तीन साथियों के साथ अमलेश्वर की समृद्धि ज्वेलरी दुकान संचालक की हत्या कर डकैती किया। क्षेत्र को दहला देने वाली घटना में पुलिस ने अनुपम समेत 3 को गिरफ्तार किया था। तब से जेल में निरुद्ध रहा। पूर्व में भी रायपुर में लूट की घटना को अंजाम दिया था। उसे मामले में पेशी के दौरान फरार हो गया था फेरार रहते हुए मास्टरमाइंड अनुपम झा ने अमलेश्वर ज्वेलर्स दुकान में वारदात को अंजाम दिया था

## 32 संगवारी मतदान केन्द्रों में मतदान कराने की जिम्मेदारी महिलाओं के कंधे पर

जांजगीर-चांपा, 16 नवंबर। कलेक्टर एवं जिला निर्वाचन अधिकारी सुश्री ऋक्षा प्रकाश चौधरी के मार्गदर्शन में विधानसभा निर्वाचन कार्य में इस बार महिला सशक्तीकरण की झलक दिखाई देगी। जिले में विधानसभा क्षेत्र जांजगीर-चांपा, अकलतरा व पामगढ़ में 10-10 एवं जैजैपुर (आंशिक) व सक्ती (आंशिक) में 01-01 संगवारी मतदान केन्द्र बनाये गये हैं। इन 32 संगवारी मतदान केन्द्रों में मतदान कराने की जिम्मेदारी महिला अधिकारी निभाएंगी। 16 नवंबर को मतदान सामग्री लेने शासकीय पॉलिटेक्निक कालेज जांजगीर के कैम्पस में पहुंची महिलाओं के चेहरों पर मुस्कान नजर आई। संगवारी बूथों में पीठासीन अधिकारी से लेकर सद्रथ महिला ही होंगी। इन केंद्रों के लिए महिला अधिकारी व शाला बाजार परा बलौदा, 112-कर्मचारियों की विशेष व्यवस्था की गई है। कलेक्टर एवं जिला निर्वाचन अधिकारी ने संगवारी मतदान केंद्रों

के महिला मतदान कर्मियों को सफलतापूर्वक अपनी जिम्मेदारियों के निर्वहन के लिए शुभकामना दी। सभी महिला मतदान कर्मी अपने इस महत्वपूर्ण जिम्मेदारी को लेकर बहुत ही प्रसन्नचित दिखे। महिलाओं ने कहा कि निश्चित रूप से संगवारी मतदान दल में जिम्मेदारी मिलना हमारे लिए सौभाग्य की बात है। वे महत्वपूर्ण जिम्मेदारी को लेकर बहुत ही प्रफुल्लित हैं।

इन संगवारी बूथों में महिलाएं करायेंगी मतदान

जिले में 33 अकलतरा विधानसभा क्षेत्र में 40 - चारपारा शासकीय पूर्व माध्यमिक स्कूल भवन, 49 - बलौदा नगर पंचायत शासकीय स्वामी आत्मानंद उत्कृष्ट अंग्रेजी माध्यम विद्यालय कक्ष क्रमांक 03, 51- बलौदा नगर पंचायत शासकीय पूर्व माध्यमिक शाला बाजार परा बलौदा, 112- कर्मचारियों की विशेष व्यवस्था की गई है। कलेक्टर एवं जिला निर्वाचन अधिकारी ने संगवारी मतदान केंद्रों

अकलतरा न पा प शा कन्या उमावि स्कूल भवन अकलतरा क्रमांक 03, 156 - अकलतरा न पा प शा कन्या उमावि स्कूल भवन कक्ष क्रमांक 04, 125 हरदी, शा उ मा वि स्कूल भवन कक्ष क्रमांक 01, 140- कटनई शा नवीन प्रा स्कूल भवन कटनई, 217 तरौद शा प्रा स्कूल भवन तरौद कक्ष क्र 01, 34 जांजगीर-चांपा विधानसभा क्षेत्र में 58 चांपा न पा प शा प्रा शा बरपाली चांपा कक्ष क्र 02, 65-बिरगहनी च शा प्रा स्कूल भवन बिरगहनी कक्ष क्र 01, 83-जांजगीर-नैला न पा प गढ़नी शा कन्या उमावि जांजगीर कक्ष क्र 02, 103 जांजगीर-नैला न पा प शा जाज्वल्यदेव नवीन कन्या महाविद्यालय कक्ष क्र 01, 140- जर्वे च शापूमा स्कूल भवन जर्वे, 135 सुकली 1 शा प्रा स्कूल भवन सुकली कक्ष क्र 01, 147 पीथमपुर शा प्रा स्कूल भवन पीथमपुर कक्ष क्र 2, 207-नवागढ़ न पा शाउमावि भवन नवागढ़ उत्तरी भाग कक्ष क्र 02, 209-रांछभांठा शा नवीन प्रा स्कूल भवन रांछ भांठा नवागढ़ कक्ष

क्र 2, 38 पामगढ़ विधानसभा क्षेत्र में 31 चंडीपारा शापूमा स्कूल भवन चंडीपारा कक्ष क्र 1, 53-पामगढ़ शा स्वामी आत्मानंद उत्कृष्ट विद्यालय पामगढ़ कक्ष क्र 01, 130- राहौद नप शा प्रा शा भवन पकरिया पारा राहौद, 131 राहौद नप शापूमा राहौद, 114 कुकदा शा प्रा स्कूल भवन कुकदा, 117 बोरदा शाप्रा स्कूल भवन बोरदा, 160 खरौद नप शा पू मा शा सुकुल पारा खरौद कक्ष क्र 01, 161 खरौद नप शा पू मा शा सुकुल पारा खरौद कक्ष क्र 02, 178 शिवरीनारायण नप कार्यालय स्वर्गीय श्रीमती चन्द्रकिरण शर्मा शा कन्या पूमाशा शिवरीनारायण, 180 शिवरीनारायण नप कार्यालय शा स्वामी आत्मानंद उत्कृष्ट विद्यालय हिन्दी माध्यम शिवरीनारायण, 35 सक्ती आंशिक विधानसभा क्षेत्र में 32 अफरीद देवी दीवान शा उमावि अफरीद कक्ष क्र 01, 37 जैजैपुर आंशिक विधानसभा क्षेत्र में 12 रोहदा शाप्रा स्कूल भवन रोहदा अतिरिक्त कक्ष में महिलाएं मतदान करायेंगी।

## एक नजर

थर्ड जेंडर ने भी निर्माई भागीदारी



**महासमुद्र 17 नवम्बर।** जिले में तृतीय लिंग के 20 मतदाता है। वे इस बार मत डालने के लिए काफी उत्सुक दिखाई दे रहे हैं। बागबाहरा की रहने वाली सारिका ने कहा कि हमने इस बार वीडियो के माध्यम से न केवल थर्ड जेंडर से बल्कि सभी से मतदान करने की अपील की है। निश्चित रूप से इसका असर देखने को मिलेगा। हमने सभी अपने साथियों को मत देने का आग्रह किया है। लोकतंत्र के इस पर्व में हमारी भी भागीदारी सुनिश्चित होगी।

दिव्यांग और वृद्धजनों को ई-रिवथा की मिली सुविधा



**महासमुद्र 17 नवम्बर।** सरायपाली विधानसभा अंतर्गत मतदान केंद्र कुटला में दिव्यांग और वृद्धजनों के लिए ई-रिवथा की व्यवस्था की गई है। मतदाता मित्रों द्वारा उनके घर तक जाकर ई-रिवथा से मतदान केंद्र तक पहुंचाया गया और यहां पहुंचकर उन्हें व्हीलचेयर में बिठाकर मतदान कक्ष तक ले जाया गया। प्रशासन के इस संवेदनशील व्यवस्था से दिव्यांगजनों और वृद्धजनों ने खुशी जाहिर की है। उन्होंने कहा कि अगर प्रशासन द्वारा ई-रिवथा की व्यवस्था नहीं की जाती तो शायद हम अपने मतदानकर्ता का प्रयोग नहीं कर पाते।

शहरी एवं ग्रामीण दोनों वर्ग के मतदाता कांग्रेस के साथ

**रायपुर 17 नवम्बर।** घोषणा पत्र के 21 वादों पर कांग्रेस के पक्ष में मतदान होगा। प्रदेश कांग्रेस संचार विभाग के अध्यक्ष सुशील आनंद शुक्ला ने कहा कि कांग्रेस ने जो कहा था वह किया और जो किया उससे बढ़कर कांग्रेस आने वाले समय में जनता के लिये करने को प्रतिबद्ध है। कांग्रेस पार्टी की प्राथमिकता में जनता को राहत देना और जनता का सर्वांगीण विकास है। रोजगार, शिक्षा, स्वास्थ्य कांग्रेस की प्राथमिकता है। कांग्रेस के घोषणा पत्र में शहरी और ग्रामीण दोनों का ध्यान रखा गया है। कांग्रेस ने घोषणा पत्र में 200 यूनिट तक फ्री बिजली का लाभ प्रदेश के लगभग 50 लाख परिवारों को मिलेगा। अभी तक गरीबी रेखा के नीचे के लोगों को 5 लाख तक मुफ्त इलाज मिलता था तथा अन्य वर्ग के 50 हजार तक इलाज की सुविधा थी। कांग्रेस की सरकार बनने पर गरीबी रेखा के नीचे वालों को 10 लाख तक तथा अन्य सभी वर्ग के लोगों को 5 लाख तक इलाज की मुफ्त सुविधा दी जायेगी। बड़ी बीमारियों में कांग्रेस की सरकार बनने पर 25 लाख तक इलाज बिना किसी भेदभाव के सभी को मिलेगा। प्रदेश कांग्रेस संचार विभाग के अध्यक्ष सुशील आनंद शुक्ला ने कहा कि शिक्षा को बढ़ावा देने कांग्रेस का लक्ष्य है। कांग्रेस ने अपने घोषणा पत्र में छत्तीसगढ़ में सभी प्रकार की शिक्षा नर्सरी से लेकर पोस्ट ग्रेजुएट तक सभी वर्ग के लिये निःशुल्क करने का वादा किया है। इससे प्रदेश के हर वर्ग के लोग का शिक्षा पर होने वाला खर्च बचेगा। छत्तीसगढ़ देश का अकेला ऐसा प्रदेश होगा जहां मेडिकल, इंजीनियरिंग तथा आईटीआई की शिक्षा भी मुफ्त होगी। प्रदेश कांग्रेस संचार विभाग के अध्यक्ष सुशील आनंद शुक्ला ने कहा कि महंगाई से राहत भी कांग्रेस देगी। कांग्रेस की सरकार बनने के बाद गरीबी रेखा की उज्ज्वला की बहनों को कांग्रेस सरकार बनने पर मात्र 107 ₹. में सिलेंडर मिलेगा तथा सभी वर्ग के लोगों को पूरे देश में सबसे सस्ता 474 ₹. के लगभग रसोई गैस छत्तीसगढ़ में मिलेगी। भाजपा ने गरीबी रेखा के नीचे वालों को 500 ₹. में सिलेंडर का दावा कर रही कांग्रेस ने सभी वर्ग के लोगों को 500 ₹. की राहत देने का वादा किया है। कांग्रेस किसानों की कर्जा माफी के साथ 3200 ₹. में धान खरीदी करेगी।


# छत्तीसगढ़ की जनता जानती है किस पर भरोसा करना है:भूपेश

हमने छत्तीसगढ़ का आत्मसम्मान लौटाया, गरीबी दूर कर संपन्नता की ओर ले गए

**रायपुर 17 नवम्बर।** मुख्यमंत्री भूपेश बघेल ने कहा है कि छत्तीसगढ़ की जनता का पिछले पांच बरसों में न केवल आत्मगौरव बढ़ा है बल्कि राजनीतिक चेतना भी बढ़ी है। उन्होंने कहा है कि अब छत्तीसगढ़ की जनता जानती है कि किस पर भरोसा करना है और कौन गारंटी के रूप में चुनावी जुमला फेंक रहा है। कांग्रेस की सरकार ने पिछले पांच साल में जो काम किए हैं, यह चुनाव उसी पर जनमत संग्रह है और हमें विश्वास है कि इसमें हम खरे उतरेंगे।

मुख्यमंत्री भूपेश बघेल ने कहा है कि हमारे नेता राहुल गांधी जी की मंशानुरूप कांग्रेस की सरकार ने वादा पूरा करने की शुरुआत शपथ ग्रहण के दो घंटे के भीतर ही कर दी थी और किसानों का कर्ज माफ किया था। इसके बाद 2500 रुपए में धान खरीदी से लेकर बेरोजगारी भत्ता देने तक बहुत से ऐसे काम किए जिनसे जनता को भरोसा हुआ कि कांग्रेस वादे से अधिक देती है। उन्होंने कहा है कि पिछले पांच वर्षों में किसानों, मजदूरों, आदिवासियों, महिलाओं और युवाओं सहित हर वर्ग का ध्यान रखा गया है।

मुख्यमंत्री भूपेश बघेल ने कहा कि प्रदेश की जनता की जेबों में पिछले पांच साल में पौने दो लाख करोड़ रुपए गए



हैं। और इसका असर यह हुआ है कि प्रदेश में न केवल संपन्नता बढ़ी और 40 लाख लोग गरीबी रेखा से बाहर निकले। बल्कि प्रदेश में कारोबार और उद्योग भी फले फूले हैं।

मुख्यमंत्री भूपेश बघेल ने कहा है कि दूसरी ओर भाजपा है जिसने प्रदेश की जनता के साथ धोखा ही किया। न किसानों को वादे के मुताबिक 2100 रुपए कीमत दी और न हर साल 300 रुपए का बोनस दिया।

उन्होंने न हर आदिवासी परिवार को रोजगार दिया और न उन्हें सुरक्षा दी। उन्होंने कहा है कि 15 साल के भाजपा शासनकाल में छत्तीसगढ़ की पहचान नक्सल और गरीबी प्रदेश के रूप में ही थी और कांग्रेस की सरकार ने सफलता पूर्वक इस पहचान को बदला है।

मुख्यमंत्री भूपेश बघेल ने कहा कि पांच साल में ये फर्क पड़ा है कि अब छत्तीसगढ़ को माता कौशल्या की भूमि, राम वन गमन पथ, आदिवासी नृत्य महोत्सव और छत्तीसगढ़िया ओलंपिक के लिए जाना जाता है। उन्होंने कहा है कि छत्तीसगढ़ की संस्कृति और परंपरा को भाजपा के शासनकाल में भुला दिया गया था और अब हर छत्तीसगढ़वासी आत्मसम्मान और स्वाभिमान के साथ अपनी संस्कृति और परंपरा पर गर्व करता है।

मुख्यमंत्री भूपेश बघेल ने कहा है कि कल जब जनता वोट करेगी तो उसे अवश्य याद रहेगा कि छत्तीसगढ़ का गौरव बढ़ाने वाली कांग्रेस को वोट देना है। हम आश्चर्य नहीं कि जनता हमें पूरा आशीर्वाद देगी और एक बार फिर प्रदेश में भारी बहुमत के साथ कांग्रेस की सरकार बनेगी।

जनता कांग्रेस के घोषणापत्र व भूपेश बघेल के चेहरे पर भरोसा कर रही:धनंजय सिंह

प्रदेश कांग्रेस के वरिष्ठ प्रवक्ता धनंजय सिंह ठाकुर ने कहा कि प्रदेश की जनता कांग्रेस के घोषणा पत्र पर और मुख्यमंत्री भूपेश बघेल जी के चेहरा पर भरोसा कर रही है। जनता जानती है भाजपा को वोट देने का मतलब धोखेबाजों को संरक्षण देना है। मतदान के पहले भाजपाइयों ने ही मोदी की गारंटी को कूड़ा दान में फेंक दिया है भाजपा के नेता खुद कह रहे हैं कि मोदी ने 15 लाख रु. दो करोड़ रोजगार, 100 दिन में महंगाई कम करने का वादा पूरा नहीं किया 12000 रु. की कोई गारंटी नहीं है। पूर्व रमन सरकार ने किसानों को धान की कीमत 2100 रु. प्रति क्विंटल 300 रु. बोनस बेरोजगारों को भत्ता, आदिवासियों को 10 लीटर दूध देने वाली जर्सी गाय परिवार के एक सदस्य को सरकारी नौकरी देने का वादा को पूरा किया है। प्रदेश कांग्रेस के वरिष्ठ प्रवक्ता धनंजय सिंह ठाकुर ने कहा कि 15 साल के रमन भाजपा शासन काल के दौरान एक लाख करोड़ से अधिक का घोटाला किया गया।

## 101 वर्ष की उम्र में मतदान, न हौसला कम हुआ न उत्साह: केशर कंवर जैन



तरुण छत्तीसगढ़ संवाददाता

**महासमुद्र 17 नवम्बर।** आज जिले में मतदान सुचारू रूप से जारी है। पूरे उत्साह के साथ सुबह होते ही पहला सवाल कितने बजे जाना है, फिर तैयार हो कर कहने लगी चले क्या मतदान केन्द्र। हर चुनाव नगरपालिका, विधानसभा हो या लोकसभा उन्होंने हमेशा मतदान किया है यह कहना है शतायुष्य पर कर चुकी श्रीमती केशर कंवर जैन का। पिछली बार खुद चलकर गयी थी इस बार स्वास्थ खराब होने के कारण हुए आपरेशन के चलते व्हील चेयर का सहारा लेना पड़ा पर वोट डालने का उत्साह वही रहा। वह अपने नाती के साथ खल्लरी विधानसभा अंतर्गत खल्लरी स्थित मतदान केंद्र पहुंचीं। ना उनका हौसला कम हुआ और न ही उत्साह। लोकतंत्र के इस महापर्व में इस उम्र में भी उनका मतदान देने का जज्बा दूसरों को प्रेरणा देने लायक है। वहीं विधानसभा क्षेत्र 40 बसना के मतदान केंद्र 197 में आज सुबह ग्राम रमड़ा के 81 वर्षीय सिकंदर महाकुंर व नवादी दीप उम्र 75 वर्ष ने अपने मत का प्रयोग किया। लोकतंत्र के इस महापर्व में इनका योगदान अन्य को भी प्रेरित करेगा।



## मतदान केंद्रों में मतदाताओं का सहयोग कर रहे हैं मतदाता मित्र



तरुण छत्तीसगढ़ संवाददाता

**महासमुद्र 17 नवम्बर।** विधानसभा निर्वाचन 2023 अंतर्गत सभी मतदान केंद्रों में मतदाताओं के सहयोग के लिए मतदाता सहायक (वोटर असिस्टेंट) उपलब्ध है। वोटर असिस्टेंट द्वारा मतदाताओं को मतदाता सूची में नाम ढूँढने और मतदान केंद्र के संबंध में जानकारी प्रदान कर रहे हैं। इसके अलावा मतदाता मित्र के रूप में

एनएसएस के 829 व स्काउट गाइड के 800 कैडेट्स भी मतदान केंद्रों में दिव्यांग, वरिष्ठ नागरिकों तथा शारीरिक रूप से अक्षम मतदाताओं को सहयोग प्रदान करने एवं व्हील चेयर, पेयजल, प्राथमिक स्वास्थ्य उपलब्ध कराने में सहयोग कर रहे हैं। वरिष्ठ मतदाता अमृत बाई ने कहा कि इनके सहयोग से ही हम मतदान केन्द्र तक वोट डालने पहुंचे हैं। प्रशासन की यह अच्छी सुविधा है। जिसके लिए उन्होंने प्रशासन की सराहना की।

## सांसद सोनी ने पैसा, शराब, सामान बांटने की शिकायत आयोग से की

**रायपुर 17 नवम्बर।** सांसद सुनील सोनी ने आज मुख्य निर्वाचन पदाधिकारी छत्तीसगढ़ से शिकायत करते हुए बताया है कि छत्तीसगढ़ के 70 विधानसभा क्षेत्र में कांग्रेस द्वारा अवैध रूप से सामग्री वितरण, पैसा वितरण, शराब वितरण के साथ ही गुंडागर्दी करके चुनाव को प्रभावित करने की कोशिश की जा रही है। राज्य में बलवा होने की आशंका बढ़ गई है। उन्होंने भाजपा की ओर से राज्य के मुख्य निर्वाचन पदाधिकारी से शिकायत की है कि कांग्रेस पार्टी के द्वारा सभी विधानसभा क्षेत्र में असामाजिक तत्वों का जमावड़ा किया जा रहा है। इस कारण चुनाव में शांति भंग होने की आशंका है। भारतीय जनता पार्टी के कार्यकर्ताओं के साथ लगातार मारपीट, गाली गलौज एवं जान से मारने की धमकी दी जा रही है। जिससे भाजपा के कार्यकर्ताओं के मन में भय व्याप्त है। इसकी शिकायत विभिन्न थानों में की गई है। लेकिन अब भी आरोपियों को गिरफ्तारी नहीं की गई है। पुलिस और प्रशासन तंत्र निर्वाचन आयोग के नियंत्रण में होने के बावजूद कांग्रेस सरकार के एजेंट की तरह काम कर रहा है। सांसद सुनील सोनी ने कहा कि मतदान पूर्व को आज रात्रि एवं कल मतदान के दिन तक हर जगह अप्रिय स्थिति निर्मित हो सकती है। अपराधिक तत्वों की सक्रियता बढ़ रही है। मतदाताओं को प्रलोभन देने हेतु शराब, साड़ी, कम्बल एवं दूसरी सामग्रियों का वितरण देर रात तक किया जा रहा है जो कि आदर्श आचार संहिता का बोर उल्लंघन है। उन्होंने कहा कि निर्वाचन आयोग से हमारी अपेक्षा है कि छत्तीसगढ़ की सभी 70 सीटों में स्वतंत्र व निष्पक्ष मतदान हो सके, इसके लिए समुचित कदम निर्वाचन आयोग उठाए। भारतीय जनता पार्टी निष्पक्ष चुनाव की पक्षधर है और इस हेतु सहयोग कर रही है। आशा है कि आदर्श आचार संहिता का पालन हो सके, इसके लिए उचित कार्रवाई तत्काल प्रभाव से की जाएगी। सांसद सुनील सोनी ने रायपुर जिले की 7 सीटों पर शुक्रवार को होने वाले मतदान को निष्पक्ष और स्वतंत्र रूप से संपन्न करने के लिए रायपुर कलेक्टर एवं जिला निर्वाचन अधिकारी से भी आग्रह करते हुए उन्हें जाकारी दी है कि रायपुर जिले की सातों विधानसभा सीटों पर चुनाव को प्रभावित करने के लिए कांग्रेस के दबाव में जिस तरह पक्षपात पूर्ण कार्रवाई की जा रही है और कांग्रेस द्वारा की जा रही अवैधानिक गतिविधियों की शिकायत के बावजूद कोई कार्रवाई नहीं की जा रही है।

## विशेष पिछड़ी जनजाति के मतदाताओं ने मतदान के प्रति दिखाई रुचि



**महासमुद्र 17 नवम्बर।** जिले में विशेष पिछड़ी जनजाति समुदाय के वोटर्स का इस बार विशेष रुझान दिखाई दिया। पिथौरा, बागबाहरा और महासमुद्र जिले के विशेष पिछड़ी जनजाति के मतदाता आगे बढ़कर वोट कर रहे हैं। कमार जनजाति बहुल संगवारी मतदान केंद्र - सिर्री पठरीमुड़ा विकासखंड- बागबाहरा को कमार जनजाति द्वारा निर्मित सूपा, परी, टुकनी, धान बाबा, छिद्र पते आदि से सजाया गया है। पिछड़ी जनजाति कमार के महिला, पुरुष मतदाता बड़-चढ़कर वोटिंग कर रहे हैं। ग्राम सिर्री के कमार मतदाता ने बताया कि वे आज सुबह से मतदान देने के लिए तैयार हो गए हैं। सामान्यतः वे खेत और जंगल में रहकर काम करते हैं। लेकिन आज के इस चुनौतीपूर्ण रमन सरकार ने भी भागीदारी निभाने आए हैं। ज्ञात है कि जिले के 75 ग्रामों में कुल 895 कमार जनजाति के लोग निवास करते हैं।

## कलेक्टर एवं एसपी ने किया मतदान



**महासमुद्र 17 नवम्बर।** कलेक्टर एवं जिला निर्वाचन अधिकारी श्री प्रभात मलिक एवं पुलिस अधीक्षक श्री धर्मदत्त सिंह ने आज सुबह 9 बजे मचेवा के मतदान केन्द्र क्रमांक 225 में मतदान किया। उन्होंने मतदाताओं के साथ लाइन लगाकर अपनी बारी का इंतजार करते हुए मतदान किया। इस अवसर पर उन्होंने सभी से मतदान करने की अपील की। कलेक्टर एवं एसपी ने सेल्फी जोन में तस्वीर भी लिया इस दौरान उन्होंने स्काउट गाइड के मतदाता मित्रों से मिलकर उनके कार्यों की सराहना की कलेक्टर ने यहां मतदाता सहायता केंद्र में भी जाकर बीएलओ से जानकारी ली। जिला पंचायत के मुख्य कार्यपालन अधिकारी श्री एस. आलोक ने सप्ताहिक मतदान किया। उन्होंने भी सेल्फी जोन में आकर अपनी तस्वीरों को कम्परे में कैद किया। इस दौरान उन्होंने यहां की गई व्यवस्था का अवलोकन भी किया।

## भाजपा ने की वरिष्ठ पुलिस अधीक्षक से तथ्यात्मक शिकायत

**रायपुर 17 नवम्बर।** भारतीय जनता पार्टी छत्तीसगढ़ प्रदेश चुनाव प्रबंधन समिति के संयोजक सांसद सुनील सोनी ने वरिष्ठ पुलिस अधीक्षक रायपुर से शिकायत करते हुए कांग्रेस द्वारा महतारी वंदन योजना के बारे में अफवाह फैलाने पर अपराध दर्ज करने की मांग की है। शिकायत में कहा गया कि कांग्रेस पार्टी द्वारा सोशल मीडिया के माध्यम से कूटरचित क्लिप प्रसारित कर मोदी की गारंटी- महतारी वंदन योजना के तहत प्रतिवर्ष 12 हजार रुपए विवाहित महिलाओं को प्रदान किए जाने जैसी महत्वपूर्ण योजना पर महिलाओं को भ्रमित करने के उद्देश्य से झूठी अफवाह फैलाने के गंभीर अपराध पर साइबर क्राइम एक्ट के तहत प्रथम सूचना प्रतिवेदन (एफआईआर) दर्ज करने तथा संबंधित सोशल मीडिया वेब लिंक को तत्काल ब्लॉक करने की कार्यवाही की जाए।

भाजपा छत्तीसगढ़ प्रदेश चुनाव प्रबंधन समिति के संयोजक सांसद सुनील सोनी ने शिकायत में कहा कि कांग्रेस द्वारा कूटरचित क्लिप प्रसारित कर महिलाओं के लिए भाजपा के संकल्प पत्र में घोषित महतारी वंदन योजना के विरुद्ध कांग्रेस पार्टी द्वारा सुनियोजित तरीके से अफवाह फैलाई जा रही है। यह कृत्य भाजपा के संकल्प पत्र पर धामक स्थिति उत्पन्न करने के लिए किया जा रहा है। भाजपा ने अपने संकल्प पत्र में सभी विवाहित महिलाओं को मोदी की गारंटी महतारी वंदन योजना के अंतर्गत प्रतिवर्ष 12 हजार रुपए देने की घोषणा की है। इसके लिए हम कृत संकल्पित हैं। कांग्रेस पार्टी राजनीतिक लाभ के लिए भाजपा की इस योजना का दुष्प्रचार कर रही है। दुष्प्रचार हेतु उपयोग किए गए सोशल मीडिया का संबंध निश्चित तौर पर कांग्रेस द्वारा बनाए गए चुनाव चार रूम तथा भूपेश बघेल के समर्थकों से है जिनके द्वारा यह षडयंत्र एवं अपराधिक कृत्य किया जा रहा है। छत्तीसगढ़ प्रदेश चुनाव प्रबंधन समिति के संयोजक सांसद सुनील सोनी ने कहा कि इस कूटरचित क्लिप का प्रसारण भारतीय दंड संहिता तथा आईटी एक्ट की विभिन्न धाराओं के तहत गंभीर अपराध की श्रेणी में आता है। कांग्रेस पार्टी का यह कृत्य स्पष्ट रूप से आदर्श चुनाव आचार संहिता का उल्लंघन है। इस स्थिति में फेसबुक पेज एडमिन तथा जिस लैपटॉप, मोबाइल तथा अन्य उपकरण से इस प्रकार के अपलोड किए जा रहे हैं उनके विरुद्ध प्राथमिकी दर्ज कर तत्काल कार्यवाही आवश्यक है। उपयुक्त तथ्यों का संज्ञान लेकर दोषी व्यक्तियों को साइबर क्राइम एक्ट के तहत दंडित किए जाने की कार्यवाही करते हुए निष्पक्ष निर्वाचन की भाजपा अपेक्षा करती है। यदि इस कृत्य के विरुद्ध तत्काल कार्यवाही नहीं की जाती तो भाजपा भारत निर्वाचन आयोग से भी शिकायत करेगी। इस दौरान सांसद सुनील सोनी के साथ प्रदेश प्रवक्ता केदार गुप्ता, निर्वाचन आयोग संपर्क समिति संयोजक डॉ. विजय शंकर मिश्रा, विधि विभाग के अध्यक्ष जयप्रकाश चंद्रवंशी, रवि मिश्रा एवं रविन्द्र सिंह मौजूद थे।

पूरे आश्रम को सजाया गया, दिए गए उपहार भी

## वक्ता मंच ने वृद्धाश्रम में खुशियों वाली दिवाली मनाई

**रायपुर 17 नवम्बर।** प्रदेश की प्रतिष्ठित सामाजिक एवं साहित्यिक संस्था वक्ता मंच द्वारा 16 नवंबर की रात रायपुर के सुंदर नगर स्थित प्रशासक देख रेख गृह (वृद्धाश्रम) में खुशियों वाली दिवाली का आयोजन किया गया। इस अवसर पर बड़ी संख्या में राजधानी के साहित्यकार एवं सामाजिक कार्यकर्ता मौजूद रहे। वक्ता मंच ने पूरे परिवार को रोशनी से सुसज्जित किया। आश्रम में निवासरत बुजुर्गों को मिठाईयाँ, फल व उपहार भेंट किये गये छ आयोजन के दौरान उपस्थित प्रबुद्धजनों ने कविताएँ सुनाकर सबको दीप पर्व की शुभकामनाएं प्रदान की। कार्यक्रम का समापन आतिशबाजी के साथ किया गया। इस अवसर पर प्रशासक देख रेख गृह की संचालिका ममता शर्मा, प्रीति शर्मा, कामिनी देवांगन, नीलम अग्रवाल, वक्ता मंच के अध्यक्ष राजेश पराते, संयोजक



शुभम साहू के साथ रोहिताश त्रिपाठी, विभाष झा, जागति मिश्रा, चंद्रकला त्रिपाठी, शिवानी मैत्रा, डॉ. कमल वर्मा, टुमीन साहू, सरस्वती साहू, डॉ. उमा स्वामी, संतोष धीवर, डॉ. इंद्रदेव यदु, मो. हुसैन, यशवंत यदु यश, विवेक बेहरा, कुलदीप चंदेल, राजाराम रसिक, संजय देवांगन, सूर्यकांत प्रसन्न, मन्मथलाल यदु, राजेंद्र रायपुरी, संतोष धीवर, आशीष शुक्ला, मानसी शर्मा, बलजीत कौर सहित अनेक प्रबुद्धजन उपस्थित थे छ उल्लेखनीय है कि वक्ता मंच द्वारा विगत 3 दशकों से सार्थक दीवाली का आयोजन जारी है छ कार्यक्रम के अंत में लोकतंत्र के महापर्व में सबसे मतदान करने की अपील की गई।

विश्व कप क्रिकेट में भारत का शानदार प्रदर्शन जारी है। सेमीफाइनल में जीत का इंतजार भारतीय क्रिकेट प्रेमियों को था। भारतीय टीम ने सेमीफाइनल में न्यूजीलैंड का 70 रन से हराकर जीत की ओर एक ठेक कदम बढ़ा दिया है। विश्वकप जीतने के लिए भारत को एक मैच और जीतना है। इस जीत का भी भारतीय क्रिकेट प्रेमी बेसब्री से इंतजार कर रहे हैं। गुरुवार को दूसरा सेमीफाइनल आस्ट्रेलिया व दक्षिण अफ्रीका के बीच हुआ जिसमें आस्ट्रेलिया ने दक्षिण अफ्रीका को हरा दिया। अब भारत व आस्ट्रेलिया के बीच फाइनल होगा। लीग मैच में आस्ट्रेलिया को भारत हरा चुका है, इसलिए जीत का विश्वास तो भारत में रहेगा ही। जहां तक सेमीफाइनल की बात है तो भारतीय क्रिकेट प्रेमी भारतीय टीम के इतिहास को लेकर परेशान थे क्योंकि लीग मैचों में शानदार प्रदर्शन

करने के बाद भारत कई बार सेमीफाइनल में हार चुका है। इसलिए भारतीय क्रिकेट प्रेमियों को डर भी था कहीं भारत अपने इतिहास के अनुसार सेमीफाइनल में हार मत जाए। उस पर सामने वही टीम थी जिसने पिछले सेमीफाइनल में भारत तो हरा दिया था। भारतीय टीम ने टास जीतकर बैटिंग करने का फैसला किया। पिच बल्लेबाजों के अनुकूल थी और बल्लेबाजों ने बेहतरीन बल्लेबाजी की न्यूजीलैंड को 398 रन बनाने का बड़ा लक्ष्य दिया। यह विश्वकप में अब तक बड़ा स्कोर बताया जा रहा था। इतने बड़े स्कोर की बुनियाद हमेशा की तरह कैप्टन रोहित शर्मा ने आक्रामक बल्लेबाजी करते हुए रखी। उन्होंने दस ओवर में जितन रन बनाने चाहिए थे उससे ज्यादा रन बनाए और आने वाले बल्लेबाजों को लिए राह आसान की। इसका फायदा बाद के बल्लेबाजी ने भी उठाया।

## संपादकीय

शुभमन गिल रिटायर हट हुए नहीं तो वह भी सेमीफाइनल में शतक बनाते। उनको आखिरी में बुलाया गया लेकिन वह शतक नहीं बना सके। विराट

## जीत की ओर एक और कदम

कोहली हमेशा की तरह भारतीय टीम की जीत को सुनिश्चित करने के लिए बड़े स्कोर बनाने में सहयोग किया। वे शतक बनाकर आउट हुए। यह उनका वनडे में पचासवां शतक था, यह शतक बनाकर उन्होंने

सचिव तेंदुलकर का रिकार्ड तोड़ कर नया रिकार्ड बनाया। विश्वकप का यह सेमीफाइनल विराट कोहली के पचासवें शतक के लिए याद किया जाएगा। इतिहास में बताया जाएगा कि जब भारत को सेमीफाइनल जीतने के लिए बड़े स्कोर की जरूरत थी तो विराट कोहली ने पचासवां शतक लगाकर अविस्मरणीय सहयोग किया था। विराट कोहली ने शतक बनाकर जब स्टैंडिंग में मौजूद सचिन तेंदुलकर का अभिवादन किया तो यह दृश्य क्रिकेट जगत का एक अद्भुत दृश्य था, एक महान खिलाड़ी ने दूसरे महान खिलाड़ी का रिकार्ड तोड़ा और उसका अभिवादन भी किया। सचिन ने भी विराट कोहली को रिकार्ड तोड़ने के लिए खूब तारीफ की। विश्वकप का सेमीफाइनल इसलिए भी याद किया जाएगा कि इस मैच में अख्यर ने भी शतक बनाया और शामी ने सात विकेट लेकर नया

रिकार्ड बना दिया। विश्वकप में शामी ने सेमीफाइनल में सात विकेट लेकर भारतीय टीम को जीत दिलाई। एक समय तो ऐसा लग रहा था कि न्यूजीलैंड की टीम 398 रन बना लेगी क्योंकि कोई भारतीय बालर उन पर कोई प्रभाव ही नहीं डाल पा रहा था। दो सौ से ज्यादा रन न्यूजीलैंड ने बना लिए थे। विकेट चार ही थे। न्यूजीलैंड ने 107 रन के भीतर छह विकेट गंवाए इसमें से पांच विकेट शामी ने लिए। यानी न्यूजीलैंड के छह में से पांच खिलाड़ियों को सामी ने ही आउट किया। इस तरह जीता का श्रेय शामी को दिया गया वह का मैच आफ द मैच रहे। शामी की भूमिका विश्वकप में इतनी अहम होगी यह तो शामी को भी पता नहीं था क्योंकि जब विश्व कप के लिए टीम चुनी गई थी तो 11 में शामी का नाम नहीं था और वही भारतीय टीम की जीत में अहम भूमिका निवाह रहे हैं।

## आज का राशिफल

मेष राशि-आज आपको दिन आपके अनुकूल रहने वाला है। आज आप किसी जरूरी काम से बाहर जा सकते हैं, अपना जरूरी सामान रखना न भूलें। आज आपके बिजनेस में रोज की अपेक्षा अच्छे प्रॉफिट होगा। फंड्स के साथ टिप पर जाने का प्लान बना सकते हैं। किसी रिश्ते में चल रही अनबन आज समाप्त हो जाएगी।

वृष राशि-आज का दिन उत्साह से भरा रहने वाला है। आपके व्यापार में स्थिति बेहतर बनी रहेगी। पारिवारिक जीवन में हो रही अनबन आज समाप्त होगी, आपके परिवार में खुशियां बढ़ेंगी। नर्सिंग कर रहे छात्रों को उनके करियर में सफलता मिलेगी। आज आपके कुछ नए दोस्त बनेंगे। मिथुन राशि-आज का दिन आपके जीवन में खुशियां लेकर आया है। आज बच्चों को करियर के मामले में कोई बड़ी खुशखबरी मिलेगी। अपने से बड़ों की बातें गौर से सुनें, भविष्य में आपके लिए फायदेमंद रहेगी। युवाओं को बढ़िया नौकरी मिलने की सम्भावना बन रही है। कारोबार में तरक्की के अवसर प्राप्त होंगे। जो लोग राजनीति से जुड़े हुए हैं उन्हें पुराने किये गये कार्यों की वजह से वाह-वाही मिलेगी।

कर्क राशि-आज आपको दिन सामान्य रहेगा। घर से दूर रहकर पढ़ाई कर रहे स्टूडेंट्स आज माता-पिता से मिल सकते हैं। कंपनी में कार्य कर रहे कर्मचारियों की सैलरी में इन्क्रीमेंट होगा। प्राइवेट शिक्षकों को किसी अच्छे कॉलेज से जॉब का प्रोजेक्ट आ जाएगा। सोशल वर्क से जुड़े लोगों के लिए आज का दिन बेहतर रहने वाला है।

सिंह राशि-आज का दिन बढ़िया रहने वाला है। करियर को बढ़ाने में किए गए प्रयासों के चलते लाभ होगा 7 आज अपने प्रिय व्यक्ति से मिलने के कारण आपको खुशी होगी। आज आपकी अच्छी छवि निखर कर लोगों के सामने आएगी। संतान की सफलता के कारण, घर में खुशी का माहौल बना रहेगा। शाम को जीवनसाथी के साथ अच्छे समय बीतेगा। कन्या राशि-आज का दिन आपके लिए बेहतर रहने वाला है। आज आपके कार्यस्थल पर काम ज्यादा रहेगा। आज आपको किसी अनजान पर अत्यधिक विश्वास करने से बचना चाहिए। आप सामाजिक स्तर पर कुछ नए बदलाव करने की सोचेंगे आपको अन्य लोगों का साथ भी मिलेगा इससे आपका काम आसान हो जाएगा।

तुला राशि-आज का दिन आपके लिए अच्छे रहने वाला है। आपके बच्चे बिजनेस में आपका पूरा स्पॉट करेंगे। सिनेमा जगत के कलाकारों के लिए दिन विशेष रूप से अच्छे हैं। आज आप काम करने का नया प्लान बनायेंगे, इससे आपके काम आसानी से पूरे होते जायेंगे। आज आप छोटी-छोटी बातों में भी खुशियां ढूँढने में कामयाब होंगे।

वृश्चिक राशि-आज का दिन आपके लिए उमंग से भरा रहने वाला है। आज कारोबार संबंधी योजनाओं को अपरिचित लोगों के सामने जाहिर न करें, कोई इसकी कापी कर सकता है। प्रांटी सेल-परचेज संबंधी बिजनेस में अच्छे लाभ होंगे। इस राशि की बर्किंग महिलाएं कामकाज की वजह से व्यस्त रहेगी। कोई जरूरत का सामान खरीदने मार्केट जायेंगे जहाँ आपको मुलाकात किसी रिश्तेदार से होगी, उनके साथ आप कुछ चीजों को लेकर विचार विमर्श करेंगे।

धनु राशि-आज का दिन आपके लिए खुशियों से भरा रहने वाला है। आज आपके काम तय समय से पूरे होते हुए नजर आ रहे हैं। इस राशि के स्टूडेंट आज अपनी पढ़ाई को लेकर उत्साहित होंगे। बिजनेस को बढ़ाने के लिए नया प्लान बनाएंगे, जो कारगर साबित होगा। आज अचानक धन मिलने से आपकी आर्थिक स्थिति मजबूत होगी।

मकर राशि-आज का दिन आपके लिए फेब्रुवरी रहने वाला है। आज आपके बिजनेस में तरक्की होने के योग बने हुये हैं। अपने आस पास की सफाई का पूरा ध्यान रखेंगे। किसी काम में कम मेहनत से ही सफलता मिल जायेंगी, जिससे आपका मन प्रसन्न रहेगा।

कुंभ राशि-आज का दिन आपके लिए सुनहरा रहने वाला है। किसी बुजुर्ग की सहायता करने पर आपको अच्छे महसूस होगा। आज आप सकारात्मक सोच के साथ कार्यों को करेंगे तो आपको सफलता अवश्य मिलेगी। साइंस के अध्यापकों का दिन आज काफी व्यस्त रहेगा। आज ऑफिस में अपने कार्यों को ध्यान पूर्वक करें, ताकि आपकी कोई बैक-वॉइसिंग न कर पाये।

मीन राशि-आज का दिन आपके लिए शानदार रहने वाला है। छात्रों को सीनिर्स से कुछ नया सीखने को मिलेगा। किसी काम को लेकर आज भारीदोर करनी पड़ सकती है। ऑफिस में आपके काम की तारीफ होगी। परिवार में किसी की तरक्की से उत्सव का माहौल बनेगा। अपने बच्चों को उपहार देते बच्चों में खुशी का माहौल दिखेगा। आज बुजुर्गों के साथ समय बिताये, उन्हें काफी अच्छे लगेगा।

मनोज कुमार अग्रवाल


# क्या है तालिबानी सोच ?

## चिंतन

तनवीर जाफ़री

**लगभग सभी धर्मों के किसी न किसी वर्ग में पायी जाती है। क्या सभी तालिबानी सोच रखने वालों का इलाज 'बजरंगबली की गदा' है ? आश्चर्य है कि संत व योगी कहलाने के बावजूद साम्प्रदायिक वैमनस्य व हिंसा का ऐसा चश्मा योगी जी ने अपनी आंखों पर डाल रखा है कि उन्हें गज़ा में हो रही मासूमों की हत्यायें, अस्पतालों पर हो रही**

**बमबारी, इस्त्राईल का बलात फ़िलिस्तीन पर कब्ज़ा, यह सब 'बजरंगबली की गदा' की कार्रवाई तुल्य प्रतीत हो रही है ?**



वैसे तो इस समय अफ़ग़ानिस्तान में तालिबानी सरकार सत्ता में है। अमेरिकी सेना से दो दशक की लड़ाई के बाद अफ़ग़ानिस्तान में 15 अगस्त, 2021 को तालिबान की वापसी हुई। निश्चित रूप से तालिबानों ने वहां की राष्ट्रपति अशरफ़ ग़नी सरकार के साथ बिना किसी खून खराबे के हुये संघर्ष के बाद सत्ता पर बलात कब्ज़ा जमाया है। चीन सहित कई देशों ने उसे मान्यता भी दे दी है। परन्तु दरअसल तालिबानों का नाम 1990 के दशक से ही बदनाम है जबकि इसकी लगाम कट्टरपंथी तालिबानी नेता मुल्लू उमर के हाथों में थी। हालांकि पाकिस्तान, सऊदी अरब और संयुक्त अरब अमीरात जैसे देशों ने तो 1996 में अफ़ग़ानिस्तान में मुल्लू उमर की सरकार को भी मान्यता दे दी थी। दरअसल तालिबानी शब्द प्रायः तालिब इल्म के साथ प्रचलित शब्द है। तालिब इल्म का अर्थ विद्यार्थी अर्थात विद्या का चाहने वाला विद्या की तलब रखने वाले इसी तरह इल्म का तलबगार तालिब इल्म कहा जायेगा। परन्तु तालिबान सत्ता से लेकर सत्ता संघर्ष या अमेरिका



विरोधी संघर्ष के दौरान धार्मिक मान्यताओं या शरीया कानून के नाम पर अपने ही देश के लोगों के साथ बर्बरता से पेश आये। इसी संगठन के लोग सजा के तौर लोगों को सरे आम गोलियों से उड़ा देते थे। लोगों की गर्दन काट देते। स्कूलों को बमों से उड़ा देते। शिक्षा, खासकर महिला शिक्षा का विरोध करते। अन्य धर्मों व धर्मस्थलों के प्रति अस्वस्थता पूर्ण रवैया अपनाते। इसी मानवाधिकार विरोधी बरूर हरकतों के चलते इन्हें पूरे विश्व में एक कट्टरपंथी जमाअत के रूप में देखा जाने लगा। गोया कट्टरपंथी सोच को ही 'तालिबानी सोच' कहा जाने लगा। कुछ उसी तरह जैसे तानाशाही का पर्यायवाची 'डिटरल शाही' बन चुका है। पिछले दिनों राजस्थान के अलवर में एक विधानसभा क्षेत्र की चुनावी सभा में उत्तर प्रदेश के मुख्यमंत्री योगी आदित्यनाथ अपने स्वभाव के अनुरूप पूरे हिंदुत्ववादी रंग में दिखाई दिये। उन्होंने अयोध्या में

अत्याचार करते हैं शिक्षा के दुश्मन हैं तो निश्चित रूप से वे 'बजरंगबली की गदा' जैसे सख्त प्रहार के अधिकारी हैं। परन्तु यदि भारत में उसी संकीर्ण धार्मिक मानसिकता के उन्मादी माँब लिंचिंग करते हैं, मस्जिदों, दरगाहों पर हमले करते हैं, जब स्वयं को साधु संत बताने वाले लोग मुसलमान महिलाओं से बलात्कार करने का आह्वान करते हैं ? जब इसी संकीर्ण व अधर्मी मानसिकता के स्वयंभू संत, धर्म विशेष के लोगों से हथियार रखने की अपील करते हैं, यही नहीं बल्कि चाकू 'तेज' करार रखने का आह्वान करते हैं यह सब तालिबानी सोच नहीं तो और क्या है ? इसी दक्षिणपंथी विचारधारा के एक 'अति उत्साही' वक्ता ने तो कई वर्ष पूर्व योगी आदित्यनाथ द्वारा गठित संगठन हिन्दू युवावाहिनी की एक सभा में मुसलमान औरतों को कब्र से बाहर निकालकर उनका बलात्कार करने तक का आह्वान किया था। उस

समय योगी आदित्य नाथ भी मंच पर मौजूद थे। परन्तु उस वक्ता के इस अति आपत्तिजनक बयान का वहां न किसी ने खण्डन किया न ही उस बयान पर आपत्ति जलाई। क्या यह सोच तालिबानी सोच से भी कहीं आगे की खतरनाक सोच नहीं ? क्या इस तरह की अराजकता, आतंकवाद व गुंडगर्दी सभ्य समाज के लिए कलंक नहीं ? इसी संकीर्ण तालिबानी सोच में परवरिश पाने वाले संदीप दायमा नामक एक वरिष्ठ भाजपा नेता ने राजस्थान में अलवर के तिजारा में एक रैली में कहा कि 'मस्जिद और गुरुद्वारे एक नासूर बन गए हैं और उन्हें उखाड़ दिया जाना चाहिए'। इस रैली में भी उत्तर प्रदेश के मुख्यमंत्री योगी आदित्यनाथ मौजूद थे। जब उसकी इस टिप्पणी का राष्ट्रीय स्तर पर विरोध हुआ उसके बाद दायमा ने माफ़ी मांगी और माफ़ी में भी यह कहा कि 'उन्होंने मस्जिद और मंदिरों के स्थान पर गुरुद्वारे के खिलाफ़ गुलती से कुछ गुलत शब्दों का इस्तेमाल किया।' यानी मस्जिद मंदिरों के विरुद्ध उनका जहर उलाना उनके अनुसार दुरुस्त था ? उन्होंने वीडियो में जारी अपने माफ़ीनामे में कहा- कि 'मैं हाथ जोड़कर सिख समाज से माफ़ी मांगता हूँ। मुझे पता ही नहीं चला ये गुलती कैसे हुई। मैं सोच भी नहीं सकता कि मैं उस सिख समुदाय के लिए गुलती कर सकता हूँ जिसने हमेशा हिंदू और सनातन धर्म की रक्षा की है।' संदीप दायमा को पार्टी से निष्कासित भी कर दिया गया है। क्योंकि पंजाब में भाजपा के वरिष्ठ नेता और पंजाब के पूर्व मुख्यमंत्री कैप्टन अमरिन्दर सिंह ने जहां दायमा के खिलाफ़ सख्त कार्रवाई की मांग की, वहीं पार्टी की पंजाब इकाई के प्रमुख सुनील जाखड़ ने भी यह कहा था कि इस नेता को उसकी इस टिप्पणी के लिए कभी माफ़ नहीं किया जा सकता। परन्तु भाजपा ने मस्जिद मंदिरों पर की गयी उसकी टिप्पणी के लिये न तो उससे माफ़ी मांगवाई न ही उसने स्वयं इसकी ज़रूरत महसूस की। जबकि शिरोमणि गुरुद्वारा प्रबंधक कमिटी ने ज़रूर दायमा के माफ़ीनामे का वीडियो शेयर करते हुये यह ज़रूर कहा कि - 'माफ़ी मांगने पर भाजपा नेता को भी शर्म आनी चाहिए क्योंकि मुसलमानों के धार्मिक स्थलों के खिलाफ़ बोलना भी गुरुद्वारे जितना ही निन्दनीय है।' अतः मैं मुख्यमंत्री योगी आदित्यनाथ की इस बात से पूर्णतः सहमत हूँ कि 'तालिबानी सोच का इलाज 'बजरंगबली की गदा' ही है' परन्तु जब उन्हीं के मंच से गुरुद्वारे मस्जिद मंदिरों को नासूर बताया जाये, मुस्लिम महिलाओं का कब्र से निकालकर बलात्कार करने जैसे अकल्पनीय ज़हरीले विचार व्यक्त किये जायें तो इसे 'सोच' को आखिर किस श्रेणी में डालेंगे ? वह बुध की मूर्तियां खंडित करें तो तालिबानी और यह गुरुद्वारे मस्जिद मंदिरों से उखाड़ फेंकने को कहें तो 'राष्ट्रवादी' ? जिंदा -मुरदा मुस्लिम औरतों से बलात्कार की बातें करने वाले 'मानवतावादी' ? अतः 'बजरंगबली की गदा' उठाने से पहले 'तालिबानी सोच' का परिभाषित होना भी ज़रूरी है।

## विश्लेषण

# मानव सभ्यता पतन की राह पर



एक ओर रूस और यूक्रेन युद्ध को चलते हुए करीब 16 माह बीत चुके हैं वहीं ताजा घटनाक्रम में इज़रायल तथा हमसस में चल रहे युद्ध को 6 सप्ताह से अधिक का समय हो चुका है। इस युद्ध की शुरुआत 7 अक्टूबर को हुई थी, जब हमसस के लड़ाइकों ने गाजा

पट्टी से इज़रायल के क्षेत्रों में जाकर 1400 के लगभग शरणार्थी नागरिकों, जिनमें बच्चे तथा महिलाएं भी शामिल थीं, को मार दिया था तथा 240 के लगभग इज़रायलियों को वे बंदी बना कर गाजा पट्टी ले गये थे। गाजा पट्टी पर विगत कई वर्षों से इस्लामिक ज़ेहाद समर्थित संगठन हमसस का कब्ज़ा है। उसे ईरान तथा कुछ अन्य अरब देशों का समर्थन प्राप्त है तथा उसने इज़रायल को नेस्त-ओ-नाबूद करने की घोषणा भी की हुई है। इसी क्रम में उसकी ओर से यह हमला किया गया था। इस हमले की प्रतिक्रिया स्वरूप इज़रायल के प्रधानमंत्री बैजामिन नेतन्याहू ने घोषणा की थी कि वह गाजा पट्टी से हमसस के प्रभाव को पूरी तरह समाप्त कर देंगे। जिस तरह उन्होंने गाजा पट्टी के दक्षिणी भाग में लगातार बम बरसा कर उसका विनाश किया है, तथा जिस तरह अब तक इन हमलों में हजारों की जान चुकी है, उसके दृष्टिगत संयुक्त राष्ट्र सहित विश्व के ज्यादातर देश इस युद्ध को खत्म करने के लिए यत्नशील हुये हैं।

आखिर मानव सभ्यता व विकास के सभी मानक क्या हम इंसानों को यहां इस मोड़ पर ले जाने के लिए ही तैयार कर रही है फिर हजारों साल पहले कबीलों के और आज के कथित विज्ञान के युग के शिक्षित मानव के जीवन में क्या परिवर्तन हो पाया? सिर्फ इतना भर कि पहले जमीन पर हाथ से निर्मित तीर कमान से खून की प्यास बुझाने का चलन था आज मिसाइल दाग कर यह भूख मिटाई जा रही है ?

कुछ सप्ताह पूर्व इज़रायल ने गाजा पट्टी में रहते फिलिस्तीन के आम नागरिकों को राहत देते हुए दक्षिणी क्षेत्र छोड़ जाने तथा उत्तर की ओर जाने के लिए कहा था, इसके बाद अब तक 15 लाख के लगभग फिलिस्तीनी बेहद दयनीय स्थिति में गाजा पट्टी के उत्तरी क्षेत्रों में चले गये थे परन्तु अपनी पहली घोषणा के विपरीत इज़रायल ने इन क्षेत्रों में भी अपनी बमबारी जारी रखी हुई है। इज़रायल ने गाजा के सबसे बड़े अस्पताल



को भी घेर कर वहां बम बरसाये हैं, क्योंकि वह घोषणा करता आ रहा है कि हमसस अपना मुख्य कार्यालय इस अस्पताल के तहखानों से चला रहा है। इस तरह इस हमले में सैकड़ों ही मरीज, जिनमें बच्चे एवं महिलाएं भी शामिल हैं, मारे गये हैं।

हालात ये बन गये हैं कि लाखों ही शरणार्थियों के लिए पानी, खाद्य आपूर्ति तथा अन्य मूलभूत सुविधाएं पूरी खत्म होती जा रही हैं। संयुक्त राष्ट्र की एजेंसी ने फिलिस्तीनी शरणार्थियों को बेहद पीडादायक स्थिति को ब्यान करते हुये यहां तक कहा है कि इस समय एक स्थान पर 160 लोगों के लिए केवल एक ही शौचालय उपलब्ध है। संयुक्त राष्ट्र की एजेंसी के पास तेल खत्म हो गया है, जिस कारण रात को हर तरफ अन्धेरा छा जाता है। लगातार किये जाते हमलों के कारण लोग भूख तथा प्यास से मरते जा रहे हैं। उन्हें एक डबल रोटी लेने के लिए भी घंटों तक कतारों में खड़ा होना पड़ता है। गर्लियां, बाजार दूषित पानी से भर गये हैं। नलों में पीने योग्य पानी नहीं आ रहा, न ही कहीं और जगह से किसी तरह की सहायता प्राप्त हो रही है। पैदा हुये इन हालात से इस युद्ध में घिरे लाखों लोगों के लिए बेहद दयनीय होती

जा रही स्थितियों का अनुमान लगाया जाना कठिन नहीं है। पहले भारत अक्सर फिलिस्तीनियों के पक्ष में खड़ा होता रहा है। उसने हमेशा ही दो आंचद देशों का समर्थन किया है परन्तु अब अन्तर्राष्ट्रीय मंच पर उसके व्यवहार को सन्तोषजनक नहीं कहा जा सकता। भारत सहित विश्व भर के सभी देशों की इस समय मुख्य प्राथमिकता युद्ध खत्म करवा कर लाखों ही लोगों को इस दयनीय हालत से बाहर निकालने की होनी चाहिए। चाहे अमरीका तथा ज्यादातर यूरोपियन देश इस समय इज़रायल के साथ खड़े दिखाई दे रहे हैं परन्तु गाजा पट्टी में बन रहे ऐसे हालात व्यापक विनाश का सन्देश हैं। इस तरह के हालात में इस क्षेत्र में स्थायी शांति तथा स्थिरता की उम्मीद नहीं की जा सकती, अपितु यह घटनाक्रम और भी भयावह स्थितियों को जन्म देने वाला सिद्ध हो सकता है। इस युद्ध के शीघ्र खत्म होने से ही विकारल होती जा रही इस मानवीय त्रासदी को रोकना जा सकेगा, जो अंत में इस क्षेत्र में स्थिरता की साक्षी बन सकेगी।

लगता है इंसान पहले भी सबसे खतरनाक जानवर था और आज भी अपने उसी स्वरूप को पाने की दिशा में बढ़ रहा है।

## व्यंग्य

## आने और जाने के बीच

डॉ. सुरेश कुमार मिश्रा 'उरतूल'

अब तुम्हें क्या बताऊँ भैया, जब रोना शुरू करता हूँ तो समझ नहीं आता कि कहीं से शुरु करूँ। इसान रोने के लिए हर जगह इज्जत और सम्मान तो खोज नहीं सकता। अब तो लोग रोने को भी जश्न का प्रतीक मानने लगे हैं। आजकल तो रोने के लिए वारसू की व्यवस्था की जा रही है। जहाँ बड़े आदर और संयम से रोया जाता है। ऐसा रोना हमने पहले कभी नहीं देखा। वे रोने वालों को कह रहे हैं कि आगे बढ़ो, दुनिया आगे बढ़ रही है, विकास हो रहा है! फिर कहते हैं वापिस जाओ, बाप-दादा बुला रहे हैं, पीछे सब अच्छा है!! वेदों की ओर लौटना तो समझते हैं लेकिन ये नेता लोग न जाने कब हमें आगे बढ़ने के लिए कहते हैं और कब पीछे हटने के लिए। अरे, मुझे समझ नहीं आ रहा



कि आगे अच्छा है या पीछा!! नेता की ओर वह सही और हम कुछ कर दें सब पागल-पागल कहना शुरू कर देते हैं। नहीं-नहीं, हम राजनीति पर बात नहीं कर रहे हैं और न ही करेंगे। हमें क्या करना है, एक पैर जमीन पर दूसरा पैर कब्र में जो हमारे सिर पर खड़ा होता है उसे यमराज ही नजर आते हैं। हमें क्या फर्क पड़ता है कि कुर्सी पर टुच्चा बैठे या तुल्चुचा? अगर आप आज जीवित हैं तो आपके लिए रामू काका है। क्या पता कल तुम मर जाओ और फिर जन्म लो तो रहीम चाचा बन जाओ। लोग कहते हैं कि लाखों योनियाँ हैं, आदमी कुत्ता या बिल्ली भी बन सकता है। क्या इसकी कोई गारंटी है कि कोई आदमी बन जायेगा? इसलिए हम राजनीति को बातें करके अपना और आपका कीमती समय क्यों बर्बाद करें? ...अब देखो, तुम इतने ध्यान से क्यों सुन रहे हो? क्या हमने तुम्हें डराने या आपने हमसे कोई कर्ज लिया है? ...अरे भाई आप इंसानियत के पक्षधर हैं, तभी हमारा दुख बांट रहे हैं। नहीं तो पता करो कि यहाँ से वहाँ तक कोई किसी के मन की बात इतना ध्यान से सुनता है भला। बकवास सुनने का समय

किसी के पास नहीं है। बूढ़े लोग सारा समय, सारा दिन घर पर ही बैठे रहते हैं और एक पल बाँटने वाला भी कोई नहीं है। एक समय था जब लोग फूल लेकर खड़े रहते थे। ... पर पुरानी बातें छोड़ो...हाँ, हम तो कह रहे थे कि आत्मा कैसी भी हो, सूख जाती है। बच्चों को शिक्षित किया जाए ताकि उनका जीवन बेहतर हो सके। वे मनुष्य बन जायेंगे और हममें से कुछ लोग मोक्ष भी प्राप्त कर लेंगे। अब जब धरम-करम का समय आया तो पंछी सारे फुर् हो गए। वे पितृ- दिवस, मातृ दिवस के दिखावे वाले दिनों पर स्टिकर लगाकर ऐसा ढोंग करते हैं जैसे उनका दायाँ पैर हुआ। यह सोचकर कि पिता को पूरे साल भर बुखार नहीं होगा। ...बताओ हमें क्या करना चाहिए! बुढ़ापा तो बुढ़ापा है, रुकेगा थोड़े न! जो आया है वह जाएगा

भ ी ! अमर बाबू पिछले महीने मर गए बाबू हो गए। बच्चे विदेश में, मजबूरी बनी रही, कोई नहीं आया। बूढ़े कंधों ने अपने ही जैसों में से एक कंधा देकर यह आस जताई कि कल कुछ हो जाएगा तो व कंधे देंगे। हम में से एक ने चिता को आग लगाई... हमें नहीं पता कि किसी ने ऊपरी दुनिया का दरवाजा खोला या नहीं। न पूजा, न तेरहवीं, न फलां न ढंका। वे एक सफल व्यक्ति थे, लेकिन उन्होंने बहुत अपमानजनक तरीके से अपना देह छोड़ दिया। ऐसे भी कोई जाता है भला! हमने कैसी दुनिया बनाई है! ...जहाँ जीते जी इंसान को कोई नहीं पूछ रहा है। मरने पर च.च.च.च.च.करने के सिवाय कुछ नहीं कहा जाता। यह जीने को भार और मरने को मुक्ति मानकर उत्सव के रूप में मनाया अपना दायाँ। जीवन आने और जाने के बीच भी कुछ होता है। वह कुछ के बीच जीना कभी-कभी बहुत दुःखकर कर जाता है।



## एक नजर

## आयुक्त ने छठ महापर्व पर व्यवस्था के सम्बन्ध में दिये जरूरी निर्देश

रायपुर 17 नवंबर। नगर पालिक निगम रायपुर के आयुक्त श्री मयंक चतुर्वेदी ने छठ महापर्व दिनांक 17 से 20 नवंबर 2023 तक नदी, तालाबों में श्रद्धालुओं द्वारा पूजा - अर्चना को ध्यान में रखते हुए नगर पालिक निगम के सभी जून कमिश्नरों, उपायुक्त स्वास्थ्य, जून क्रमांक 8 के जून कमिश्नर, कार्यपालन अभियन्ता ( जल एवं विद्युत विभाग ) को खारून नदी महादेवघाट सहित राजधानी रायपुर शहर के नगर पालिक निगम क्षेत्र के विभिन्न तालाबों में घाटों एवं पंचरियों की विशेष सफाई करवाने आवश्यकतानुसार पेपरजल टैंकरों की व्यवस्था, पर्याप्त प्रकाश व्यवस्था सहित आवश्यक कार्य प्रबंधन भारत निर्वाचन आयोग द्वारा छत्तीसगढ़ विधानसभा निर्वाचन 2023 के सन्दर्भ में प्रभावशील आदर्श निर्वाचन आचार संहिता, माननीय नेशनल ग्रीन ट्रिब्यूनल, रायपुर जिला प्रशासन द्वारा जारी कोविड 19 के निर्देशों का पूर्ण पालन करते हुए प्राथमिकता से सुनिश्चित करने के निर्देश दिये हैं। आयुक्त ने सम्पूर्ण प्रशासनिक व्यवस्था हेतु नगर निगम अपर आयुक्त श्री शैलेन्द्र पाटले को नोडल अधिकारी बनाया है।

## कांग्रेस ने प्रदेश में उद्योगों के विकास पर नहीं दिया ध्यान: अजय चंद्राकर

रायपुर 17 नवंबर। भारतीय जनता पार्टी के मुख्य प्रवक्ता एवं पूर्व मंत्री अजय चंद्राकर ने कहा है कि दिसंबर में भाजपा सरकार के बनते ही प्रदेश में ठप पड़े औद्योगिक विकास के नए आयाम स्थापित होंगे और छत्तीसगढ़ की राजधानी को मध्य भारत का इन्वेंशन हब के रूप में विकसित कर राज्य में 6 लाख रोजगार के अवसर पैदा करेंगे। हम इन्वेस्ट इंडिया की तर्ज पर इन्वेस्ट छत्तीसगढ़ आयोजित कर वार्षिक वैश्विकस्तरीय सम्मेलन कर देशी व विदेशी कंपनियों से निवेश आमंत्रित करेंगे। भाजपा मुख्य प्रवक्ता व पूर्व मंत्री श्री चंद्राकर ने आरोप लगाया कि प्रदेश में उद्योगों के विकास पर ध्यान देने के बजाय आर्थिक विकास का अभिन्न अंग, सड़क, बुनियादी ढांचे को पूरी तरह नजरअंदाज कर दिया है। श्री चंद्राकर ने कहा कि भाजपा सरकार राज्य में युवाओं के लिए रोजगार आवास पैदा करते अत्याधुनिक आईटी पार्क स्थापित करेगी। श्री चंद्राकर ने कहा कि हम छत्तीसगढ़ आईटी टैलेंट विकास योजना के माध्यम से विश्वस्तरीय प्रशिक्षण, छात्रवृत्ति और आकर्षक प्लेसमेंट के अवसर प्रदान करने के लिए उद्योग/उत्पादक सहयोग की सुविधा प्रदान करेंगे।

## निधन

## यशवंत साहू

अंबरी। ग्राम सेमरा ( भखारा ) निवासी श्री यशवंत साहू उम्र 57 वर्ष का 15 नवंबर को निधन हो गया। वे सरल स्वाभाव के धनी व्यक्ति थे। वे माधोमारा साहू पूर्व ग्रामीण अध्यक्ष के छोटे भाई थे। वे कुमारी बाई साहू के पति एवं कान्हा राम साहू के पिता जी थे। वे अपने पीछे अपना भरा पूरा परिवार छोड़कर चले गये। उनका अंतिम संस्कार उनके गृहग्राम सेमरा ( भखारा ) के शांति घाट में हुआ। उनके अंत्येष्टि में बुधराम, माधवराम, पुनित, गृहन, अमरसिंग, मदन, गोविंद, डुमेश, झमेश, नरसिंग, अशोक, तामेश्वर सहित बड़ी संख्या में परिवारजन, ग्रामीण एवं समाजजन उपस्थित रहे।

## महेन्द्र कुमार साहू

अंबरी। ग्राम मरौद निवासी श्री महेन्द्र कुमार साहू उम्र 58 वर्ष का 15 नवंबर को निधन हो गया। वे सरल स्वाभाव के धनी व्यक्ति थे। वे बगौद परिक्षेत्र साहू समाज उपाध्यक्ष थे। वे मालती बाई साहू के पति एवं लोमश कुमार, कुमार सिंग के पिता जी थे। वे अपने पीछे अपना भरा पूरा परिवार छोड़कर चले गये। उनका अंतिम संस्कार उनके गृहग्राम मरौद के शांति घाट में हुआ। उनके अंत्येष्टि में उत्तम, गौतम, बाबुलाल, मन्नु लाल, सतीष, डलेश्वर, सेवक राम, सुदर्शन, शत्रुघ्न, लोमेश, राजकुमार, रमेश, शेषनारायण, कृष्ण, सतिश, कमल नारायण, राकेश कुमार, हितेश, राजेश, राजु, परमेश्वर, सत्य नारायण, सहित बड़ी संख्या में परिवारजन, ग्रामीण एवं समाजजन उपस्थित रहे।

## पर्व की तैयारी को लेकर डंकनी नदी घाट की हो रही सफाई, रविवार शाम छठवती डूबते सूर्य को देंगे अर्घ्य

## नहाय-खाय रस्म के साथ आज से छठ पर्व की शुरुआत, कल खरना

## तरुण छत्तीसगढ़ संवाददाता

दत्तेवाड़ा 17 नवंबर। सूर्योपासना का महापर्व छठ आज नहाय-खाय रस्म के साथ शुरू हो गया है जो आगामी 4 दिनों तक मनाया जाएगा। कल खरना के साथ छठवतियों का 36 घंटे का निर्जला व्रत शुरू होगा। रविवार 19 नवंबर को डूबते सूर्य व रविवार को उदयांचल सूर्य देवता को अर्घ्य अर्पण के साथ पर्व संपन्न होगा। छठ पूजा बिहार, झारखण्ड व पूर्वी उत्तर प्रदेश में काफी प्रचलित है। पर्व को लेकर भोजपुरी व मैथिली समाज में उत्साह देखा जा रहा है। पर्व के लिए डंकनी नदी घाट साफ सफाई व प्रकाश व्यवस्था की तैयारी की जा रही है।

चार दिवसीय सूर्योपासना का पर्व मुख्य रूप से बिहार एवं झारखण्ड में मनाया जाता है। कार्तिक शुक्ल की षष्ठी तिथि को मनाया जाने वाला छठ एक हिन्दू पर्व है। बिहार व झारखण्ड में तो पखवाड़े

## आपराधिक षडयंत्र कर हत्या की घटना को दिया अंजाम, आरोपी पति-पत्नी गिरफ्तार

## थाना तोयनार की कार्रवाई

## तरुण छत्तीसगढ़ संवाददाता

बीजापुर 17 नवंबर। 7 नवंबर को थाना तोयनार क्षेत्रान्तर्गत अज्ञात शव मिलने की सूचना पर थाना तोयनार में मर्ग पंजीबद्ध कर जांच में लिया गया। शव का पी0एम0 कराये जाने पर डॉक्टर द्वारा मृतक के सिर पर गंभीर चोट आने से मौत होना एवं मौत का कारण संदिग्ध लेख किया गया। प्रकरण में थाना तोयनार में अपराध पंजीबद्ध कर विवेचना में लिया गया।

घटना में विवेचना के दौरान 02 सदिरध मोबाइल नम्बर मिले। सदेह के आधार पर घटना के बाद से फरार सदेही आरोपी रमेश यालम से घटना के संबंध में बारिकी से पूछताछ की गई। पूछताछ पर आरोपी द्वारा बताया गया कि मृतक तारुण अरविन्द जिला अस्पताल में लेब टेक्निशियन के पद पर कार्यरत था, मेरी पति सिकल-सेल से पीड़ित है जो समय-समय पर ब्लड की जांच हेतु जिला अस्पताल जाती थी, ब्लड टेस्ट हेतु रजिस्टर में नाम एवं मोबाइल नम्बर दर्ज था। मृतक द्वारा मेरी पति से सिकल सेल के संबंध में लगातार बात करता रहता था ऐसे ही घर परिवार के संबंध में पूछताछ



किया जिसमें पति द्वारा मुझे काम करने तेलंगाणा जाना बताया। इसके बाद मृतक द्वारा लगातार फोन करके पति को परेशान करता था। जिसकी सूचना पति द्वारा मुझे

दी गई। रमेश यालम के तेलंगाणा से वापस घर आने पर घटना दिनांक को मृतक द्वारा पति को फोन करके परेशान कर रहा था। आरोपी द्वारा मृतक के बार-बार

फोन करने से परेशान होकर पति को फोन करने मृतक को धनोरा सीसी रोड के पास आने को बुलाया। मृतक घटना दिनांक को अपने मोटर सायकल से धनोरा सीसी रोड के पास आया जिसे रमेश यालम एवं पति के द्वारा मिलकर लाठी से सिर पर वार कर हत्या कर दिये एवं घटना में प्रयुक्त लाठी एवं मृतक के मोबाइल को पास के खेत में छुपा दिये।

मेमोरान्डम कथन के आधार पर आरोपी द्वारा घटना में प्रयुक्त आलाजरब लाठी एवं मृतक का मोबाइल मौके पर उपस्थित गवाहों के समक्ष खेत से निकालकर बरामद कराया गया। प्रकरण में गिरफ्तार आरोपियों के विरुद्ध थाना तोयनार में वैधानिक कार्यवाही कर न्यायिक रिमाण्ड पर माननीय न्यायालय बीजापुर के समक्ष पेश किया गया है।

## भाजपा की जीत सुनिश्चित, इसी के साथ प्रदेश के कर्मचारियों की समस्याएँ हल होने का रास्ता खुलने जा रहा है: चौधरी

रायपुर 17 नवंबर। भारतीय जनता पार्टी के जूनता पार्टी के प्रदेश महामंत्री ओ.पी. चौधरी ने कहा है कि दिसंबर में छत्तीसगढ़ में भाजपा सरकार बनते ही 100 दिनों के भीतर प्रदेश के सरकारी विभागों में कार्यरत सरकारी कर्मचारियों की समस्याओं एवं मांगों की समीक्षात्मक प्रक्रिया आरंभ करने एवं मार्ग प्रशस्त करने एक कमेटी का गठन करने के लिए संकल्पित है। इस समिति में अनियमित कर्मचारी संगठनों के पदाधिकारी भी सदस्य होंगे। श्री चौधरी ने कहा कि भाजपा की इन विधानसभा चुनावों में जीत

सुनिश्चित हो चुकी है और इसी के साथ प्रदेश के कर्मचारियों की समस्याएँ हल होने का रास्ता खुलने जा रहा है।

भाजपा प्रदेश महामंत्री श्री चौधरी ने कहा कि भाजपा सरकार बनते ही अनियमित, सविदा और दैनिक वेतनभोगी कर्मचारियों के नियमितकरण के अपने संकल्प की पूर्ति के लिए कदम उठाएगी। भाजपा सरकार पंचायत सचिवों को नियमित कर उनका बकाया प्रियर पीपीएम में जोड़ा जाएगा। छत्तीसगढ़ में दिसंबर में बनने जा रही भाजपा की सरकार प्रदेश के कर्मचारियों को

कल्याण कोष को सशक्त करेंगे जबकि वादे के बावजूद कांग्रेस की भूपेश सरकार ने पुलिस कर्मियों के कल्याण के लिए कोई काम नहीं किया और इसे लेकर पुलिस कर्मियों को आंदोलन तक करना पड़ा जिसमें उनके परिजनों से दुर्व्यवहार तक किया गया। कांग्रेस सरकार ने अनियमित, सविदा और दैनिक वेतनभोगी कर्मियों को वादा करके भी नियमित नहीं किया। श्री चौधरी ने प्रदेश के सभी कर्मचारियों से मतदान के द्वितीय चरण में भाजपा के पक्ष में शत-प्रतिशत मतदान करने की अपील की है।

## आईईडी की चपेट में आने से घायल ग्रामीण को केरिपु ने पहुंचाया अस्पताल

## तरुण छत्तीसगढ़ संवाददाता

बीजापुर 17 नवंबर। छत्तीसगढ़ राज्य में चल रहे विधानसभा चुनाव के दौरान सुरक्षा बलों को नुकसान पहुंचाने के लिये माओवादियों के द्वारा मतदान केन्द्र एवं आसपास के क्षेत्र में स्पाईक एवं आई0ई0डी लगाये गये थे। दिनांक 05/11/2023 को माओवादियों के द्वारा लगाये गये आईईडी की चपेट में ग्राम गोगोपारा पुसनार के ग्रामीण लच्छू पुनेम उम्र 35 को पैर में गंभीर चोट आई। माओवादियों के भय के चलते ग्रामीण मतदान में भाग नहीं लिये एवं ग्रामीण को उपचार के लिये अस्पताल तक नहीं पहुंचाये।

केरिपु 85वीं वाहिनी को सूचना मिलने पर सी085 एवं कोबरा 202 की संयुक्त टीम द्वारा दिनांक 16/11/2023 को घायल ग्रामीण को गोगोपारा पुसनार से स्ट्रेचर के माध्यम से पुसनार स्थित. केरिपु कैम्प लाया गया। जहां प्राथमिक



उपचार उपरान्त एम्बुलेस की सहायता से सामुदायिक स्वास्थ्य केन्द्र गंगालूर पहुंचाया गया। अस्पताल

गंगालूर से घायल ग्रामीण को बेहतर उपचार के लिए जिला अस्पताल रेफर किया गया है।

## भगवान श्री हरि विष्णु की झांकी लिए बाजे-गाजे के साथ निकाली जा रही प्रभातफेरी

## तरुण छत्तीसगढ़ संवाददाता

गौदम 17 नवंबर। गौदम नगर में हर वर्ष की तरह इस वर्ष भी कार्तिक मास में प्रतिदिन नगरवासियों, भक्तगणों द्वारा प्रभात फेरी निकाली जा रही। इस दौरान भगवान श्री हरि नारायण विष्णु जी की झांकी लिए बाजे- गाजे के साथ बड़ी संख्या में भक्तगण प्रभात फेरी में शामिल हो रहे हैं। प्रभात फेरी प्रतिदिन बाबा रामदेव मन्दिर से सुबह 5 बजे शुरू होकर नगर के विभिन्न वाडों आशुतोष शिव मन्दिर, पीडब्ल्यूडी पारा स्थित शिव मंदिर व विभिन्न मंदिरों से होकर गुजरती है जिसके बाद वापस बाबा मंदिर पहुंचती है। बाबा रामदेव मन्दिर के पुजारी बजरंगदास संत ने बताया कि कार्तिक मास के शुरुआत होते ही प्रतिदिन सुबह श्री हरि की झांकी लिए डोल-बाजे के साथ प्रभात फेरी निकाली जाती



है। इससे पूर्व सुबह 4 बजे बाबा मन्दिर में पूजा अर्चना व 5 बजे प्रभात फेरी के बाद 7 बजे आरती का आयोजन कर पूजा का समापन किया जाता है।

नगर की महिलाएं इस प्रभात फेरी में बहचदकर हिस्सा लेती हैं। मान्यता है कि कार्तिक मास के समय भगवान श्री हरि विष्णु जी का जल में निवास होता है इसलिए कार्तिक मास में सुबह जल्दी उठकर नहाने का भी आधिक महत्व है। इस पूरे धार्मिक आयोजन का समापन कार्तिक पूर्णिमा पर होगा। बता दे कि नगर में प्रत्येक वर्ष कार्तिक मास पर यह आयोजन किए जाते हैं जहां बड़ी संख्या में भक्तगण शामिल होते हैं।

## समाचार संक्षेप

## आयुक्त ने छठ पर्व के पूर्व शहर में तथा तालाबों के आस पास सफाई के निर्देश दिए

राजनांदागव 17 नवंबर। छठ पर्व को ध्यान में रखते हुये निगम आयुक्त श्री अभिषेक गुप्ता ने प्र.स्वास्थ्य अधिकारी श्री राजेश मिश्रा को शहर में साफ सफाई व्यवस्था दुरुस्त करने, के साथ साथ मोती तालाब व चिखली तालाब के अलावा अन्य तालाबों के आस पास साफ सफाई कराने, दवा का छिड़काव करने के निर्देश दिये। आयुक्त श्री गुप्ता ने कहा कि दीपावली त्योहार में शहर के आंतरिक व बाह्य क्षेत्रों सहित बाजार व शहर के प्रमुख मार्गों में भीड़ की स्थिति निर्मित हो गयी थी और विभिन्न समानों की खरीदी बिक्री के कारण शहर में कचरा फैल गया था, जिसे ध्यान में रखते हुये शहर में साफ सफाई व्यवस्था दुरुस्त करें, नाली से कचरा निकालने के उपरांत कचरा तुरंत उठावे, दवाई एवं चुना का छिड़काव करें। मच्छर के बढ़ते प्रकोप को ध्यान में रखते हुये वाडों में फागिंग करें। दुकानदारों व पसरा वालों को गंदगी न फैलाने कचरा वाहन में डालने, डस्टबीन का उपयोग करने की समझाईस देवे। उन्होंने कहा कि छठ पर्व को ध्यान में रखते हुये, मोती तालाब, चिखली तालाब सहित अन्य तालाबों के आस पास साफ सफाई कर कटिली झाड़िया कटाने एवं दवाई का छिड़काव कर चुना लार्डन खींचे। आयुक्त श्री गुप्ता ने नागरिकों से अपील करते हुये कहा कि अपने घरों, की साफ सफाई के अलावा घरों के आस पास भी साफ सफाई रखें। कचरा डोर-टू-डोर कचरा संग्रहण गाडी में ही डालें। मौसमी बीमारी डेंगू मलेरिया से बचने फीज की ट्रे व घर की टॉकियों के पानी को नियमित रूप से बदले, घर के आस पास पानी जमा न होने दे।

## प्रदेश की युवा शक्ति के लिए भाजपा सरकार एक नई ऊर्जा, उमंग और विश्वास लेकर आ रही है:शर्मा

रायपुर 17 नवंबर। भारतीय जनता पार्टी के प्रदेश महामंत्री विजय शर्मा ने कहा है कि प्रदेश की युवा शक्ति के लिए दिसम्बर-23 में बनने जा रही भाजपा की सरकार एक नई ऊर्जा, उमंग और विश्वास का सूर्योदय लेकर आ रही है। छत्तीसगढ़ में अपनी सरकार बनते ही भाजपा यह सुनिश्चित करने के लिए संकल्पित है कि प्रदेश के हर युवा को काम मिले, उनकी प्रतिभा का सम्मान हो। श्री शर्मा ने कहा कि कांग्रेस ने हर कदम पर युवाओं के साथ विश्वासघात किया और घोटालों की श्रृंखला चलाकर युवाओं के भविष्य से खिलवाड़ किया है। भाजपा की सरकार युवाओं के समुह भविष्य के लिए प्रतिबद्ध है। भाजपा प्रदेश महामंत्री श्री शर्मा ने कहा कि दिसम्बर में छत्तीसगढ़ में भाजपा की सरकार बनते ही सभी रिक्त शासकीय पदों पर भर्ती करके युवाओं को रोजगार प्रदान किया जाएगा। भाजपा ने 2.5 लाख युवाओं को भर्तियों के माध्यम से रोजगार प्रदान करने का संकल्प व्यक्त किया है। इसी प्रकार छत्तीसगढ़ को इन्वेंशन हब के रूप में विकसित करके 6 लाख युवाओं के लिए रोजगार के अवसरों का सृजन किया जाएगा। छत्तीसगढ़ उद्यम क्रांति योजना के तहत प्रदेश के युवाओं को 50 प्रतिशत सब्सिडी के साथ ब्याजमुक्त ऋण प्रदान किया जाएगा। श्री शर्मा ने कहा कि प्रदेश के युवाओं के भविष्य से खिलवाड़ करने वाली कांग्रेस सरकार ने जिस तरह पीएएससी परीक्षाओं में गड़बड़ी की, उसकी जाँच करके दोषियों को सजा दिलाई जाएगी। पीएएससी और व्यापम जैसे सभी प्रमुख परीक्षाओं के लिए यूपीएससी की तर्ज पर वार्षिक कैलेंडर बनाया जाएगा और हर ब्लॉक में कम-से-कम एक परीक्षा केंद्र स्थापित करेंगे। श्री शर्मा ने कहा कि प्रदेश के युवा खिलवाड़ियों के लिए अत्याधुनिक ओर्पिक प्रशिक्षण अकादमी स्थापित कर भाजपा सरकार युवाओं को अंतरराष्ट्रीय स्तर की प्रतियोगिताओं के लिए तैयार करेगी। श्री शर्मा ने कहा कि युवाओं के साथ छलावे और धोखाधड़ी का समय अब खत्म हो रहा है और इसके लिए प्रदेश के युवा भाजपा के पक्ष में शत-प्रतिशत मतदान कर अपने सपनों को नई उड़ान देंगे।

## भाजपा सरकार किसानों के कल्याण और उनके जीवन-स्तर में सुधार लाने प्रतिबद्ध : बघेल

रायपुर 17 नवंबर। भारतीय जनता पार्टी चुनाव घोषणा पत्र समिति के संयोजक व सांसद विजय बघेल ने कहा है कि विधानसभा चुनाव में प्रचंड जीत दर्ज करके भाजपा छत्तीसगढ़ में सरकार बनाने जा रही है, जो प्रदेश के लाखों किसानों के कल्याण और उनके जीवन-स्तर में सुधार लाने के अपने संकल्पों पर पहले दिन से ही अमल करने के लिए प्रतिबद्ध रहेगी। श्री बघेल ने कहा कि भाजपा सरकार बनते ही कृषक उज्ज्वित योजना के तहत प्रदेश के किसानों का धान 3100 रुपये प्रति क्विंटल की दर से प्रति एकड़ 21 क्विंटल खरीदा जाएगा। दो साल के बकाया बोनस का भुगतान भी 25 दिसंबर को श्रद्धेय अटलजी के जन्मदिन पर किया जाएगा। भाजपा सांसद श्री बघेल ने कहा कि प्रदेश की भूपेश सरकार के कुशासन के चलते प्रदेश के 700 किसानों को आत्महत्या करनी पड़ी। गौतनों में 1300 करोड़ रुपये का घोटाला तो किया ही, गोबर में घोटाला करके कांग्रेस की प्रदेश सरकार ने छत्तीसगढ़ को शर्मसार किया। इसी प्रकार भूपेश सरकार ने लाखों किसानों को प्रधानमंत्री किसान सम्मान निधि के लाभ से वंचित रखा। श्री बघेल ने कहा कि दिसम्बर में भाजपा सरकार बनते ही किसानों को उनकी बेची गई उपजाऊ का पूरा भुगतान बिना लंबी कतारों के एक ही किशत में किया जाएगा और इसके लिए हर पंचायत भवन में बैंकों के नकदी आहरण केंद्र स्थापित किए जाएंगे। धान खरीदी से पहले ही बारदाने की उपलब्धता भी सुनिश्चित की जाएगी।



# विधानसभा चुनाव के लिए मतदान केन्द्रों में लगी लंबी कतार



■ तरुण छत्तीसगढ़ संवाददाता

भाटापारा, 17 नवम्बर। विधानसभा चुनाव के लिए 17 नवंबर को शहर में सुबह से मतदान करने लगे लोगों में जबरदस्त उत्साह का माहौल देखा गया शहर में 52 मतदान केन्द्र बनाये गये हैं जहां सुबह 8 बजे से शुरू हुए मतदान में लोगों ने अपने मताधिकार का उपयोग करने पहुंचे शहर के मुंशी इस्माईल वार्ड, रामसागर वार्ड, सुभाष वार्ड, मातादेवालय वार्ड, शंकर वार्ड, हथनीपारा वार्ड सहित अन्य मतदान केन्द्रों में मतदान के लिए सुबह से ही मतदाता अपने मतदान केन्द्रों में पहुंचे शहर के कई ऐसे मतदान केन्द्र जहां लंबी लाईन लगी रही दोपहर 12 बजे तक लगभग 25 प्रतिशत मतदान हुआ जिस हिसाब से लोगों की भीड़ मतदान केन्द्रों में दिखी शाम तक बहुत अच्छे मतदान होने की संभावना है।



एक नजर

बाबूजी फाउंडेशन ने जरूरतमंद बच्चों के बीच मनाई दीपावली



भाटापारा, 17 नवम्बर (तरुण छत्तीसगढ़ संवाददाता)। बाबूजी फाउंडेशन ने जरूरतमंद बच्चों के बीच पहुंच कर दीपावली पर मिठाई, रंगोली, सुरसुरी, फुलझड़ी पटाखे सभी बच्चों को एक-एक पैकेट भेट, वितरण कर बाबूजी फाउंडेशन के सदस्यों ने अदल आवास रावणभाटा मैदान के पास दीपावली मनाएं बधाई व शुभकामनाएं दिए। फाउंडेशन के संचालक (महोदय) बाबू तोरण साहू ने बताया आत्मिक खुशी मिलती है इन सभी के बीच पहुंचकर। दया, करुणा, ही धर्म का मूल है। सदगुरु कबीर साहेब की कृपा से उनके द्वारा मिला सामर्थ्य से ही हो पाता है। उपस्थितजन तेज प्रकाश जैन, श्रीमती वीणा साहू शिक्षिका, रामकुमार साहू, शेषनारायण पांडे, सुभाष भट्टर, नारायण साहू नगर अध्यक्ष, रमेश श्रीमाली, गिरिराज भट्टर, आदि... रहे।

मतदान कार्य में संलग्न कर्मियों के आपातकालीन चिकित्सा के लिए एयर एम्बुलेंस की व्यवस्था

कोरबा 17 नवंबर। विधानसभा निर्वाचन 2023 में संलग्न अधिकारियों कर्मचारियों के आपातकालीन चिकित्सा सुविधा के लिए रायपुर में एयर एम्बुलेंस की व्यवस्था निर्वाचन आयोग द्वारा की गई है। कलेक्टर एवं जिला निर्वाचन अधिकारी श्री सौरभ कुमार ने कोरबा जिले में एयर एम्बुलेंस सेवा की सुव्यवस्थित प्रबंधन के लिए अपर कलेक्टर श्री दिनेश कुमार नाम मोबाइल नंबर 9479263731, एडीशन एसपी श्री अभिषेक वर्मा मोबाइल नंबर 9406052280 को नोडल अधिकारी नियुक्त किया है।

आकर्षक सजावट के साथ आदर्श मतदान केन्द्र



■ तरुण छत्तीसगढ़ संवाददाता

बलौदाबाजार, 17 नवम्बर। बलौदाबाजार-भाटापारा जिले में 17 नवम्बर 2023 को होने वाले मतदान के लिये जिला प्रशासन के द्वारा चयनित मतदान केन्द्रों में आकर्षक सजावट की गई है। इस हेतु जिले के सभी मतदान केन्द्रों को आदर्श मतदान केन्द्रों के रूप

में चिह्नित कर आकर्षक रूप से तैयार किया गया है। उल्लेखनीय है कि कलेक्टर एवं जिला निर्वाचन अधिकारी श्री चंदन कुमार के निर्देशानुसार जिले के सभी आदर्श मतदान केन्द्रों में आदर्श मतदान केन्द्र के अनुरूप बेहतरीन साज-सज्जा के अलावा अच्छी गुणवत्ता वाले फर्नीचर, रैम, दिव्यांग मतदाताओं के लिए व्हील चेयर, मतदाता सहायता हेतु बूथ लेवल

अधिकारियों की तैनाती की गई है। इन सभी आदर्श मतदान केन्द्रों में पेयजल, शौचालय आदि की भी व्यवस्था की गई है। इसके अलावा मतदान केन्द्र में पहुंच हेतु सुगम पहुंच मार्ग का भी निर्माण किया गया है। इन सभी मतदान केन्द्रों में मतदाताओं के लिए छव की उत्तम व्यवस्था, सेल्फी जोन आदि का भी निर्माण किया गया है।

दूसरे चरण में मतदान के लिए उमड़े लोग



■ तरुण छत्तीसगढ़ संवाददाता

तिल्दा-नेवरा, 17 नवम्बर। छत्तीसगढ़ विधानसभा मतदान 8 बजे से शुरू हो चुका है। वोट डालने मतदान केन्द्र के बाहर मतदाताओं की लंबी लाइन लग गई है। वहीं अपने मतों का प्रयोग करने प्रत्याशी भी

पहुंचे हैं जहां वे वोटर्स के साथ लाइन में लगे नजर आए और अपने मताधिकार का प्रयोग किया। जहां भाजपा प्रत्याशी टंक राम वर्मा ने ग्राम तुलसी नेवरा में मतदान किया है। तो नगर के सभी मतदान केन्द्रों में सुबह से लंबी लाइन लगी है महिला वोटर में जबरदस्त जोश है। नेवरा मतदान केन्द्र में 188 में

85 वर्षीय पंडित मालूराम शर्मा मतदान केन्द्र जा कर अपने मत का प्रयोग किया। तिल्दा नेवरा में निर्वाचन आयोग के 80, की उम्र वाले मतदाता अधिकशा मतदान केन्द्र आते और मत का प्रयोग किया। 40 प्रतिशत मतदान दोपहर एक बजे तक हो गया है। गावों में मतदाताओं में भारी उत्साह देखा जा रहा है।

मतदान केन्द्रों के 100 मीटर के भीतर किसी प्रकार का प्रचार रद्द प्रतिबंधित

कोरबा 17 नवंबर। भारत निर्वाचन आयोग द्वारा विधानसभा आम निर्वाचन कार्यक्रम की घोषणा उपरांत सम्पूर्ण जिले में आदर्श आचरण प्रभावशील है। भारत निर्वाचन आयोग के आदेश के तहत कलेक्टर एवं जिला एग्जिक्यूटिव अधिकारी श्री सौरभ कुमार ने निर्वाचन प्रक्रिया के दौरान शांति व्यवस्था बनाये रखने हेतु प्रतिबंधात्मक आदेश जारी किए हैं। उन्होंने मतदान दिवस 17 नवंबर को कोरबा जिले में मतदान प्रातः 08 बजे से अपरान्ह 05 बजे तक मतदान समाप्ति के 48 घंटे पूर्व से मतदान दिवस तक सार्वजनिक सभा, रैली एवं रोड शो एवं लाउडस्पीकर के माध्यम से प्रचार-प्रसार प्रतिबंधित किया है। श्री सौरभ कुमार कलेक्टर एवं जिला एग्जिक्यूटिव अधिकारी ने आदेश पारित किया है कि कोरबा जिले के अंतर्गत कोई भी व्यक्ति घातक अस्त्र-शस्त्र जैसे बंदूक, पिस्टल, रायफल, रिवाल्वर, तलवार, फरसा, भाला, लाठी, चाकू, छुरा, कुल्हाड़ी, बरछी, गुपी, त्रिशूल, खुंजर, सांग एवं बल्लम अन्य प्रकार के घातक हथियार तथा विस्फोटक सामग्री लेकर किसी भी सार्वजनिक स्थान आम सड़क रास्ता सार्वजनिक सभाओं एवं अन्य स्थानों पर लेकर नहीं चलेगा। कोई भी राजनीतिक दल या व्यक्ति सशस्त्र जुलूस नहीं निकलेगा और न ही आपतिजनक पोस्टर वितरित करेगा। बल्क एस. एम. एस. एवं फ्लैग कल करना भी प्रतिबंधित रहेगा। यह आदेश उन शासकीय अधिकारियों, कर्मचारियों पर लागू नहीं होगा जिन्हें अपने कार्य संपादन के लिए लाठी या शस्त्र रखना आवश्यक है। यह आदेश उन शासकीय कर्मचारियों पर भी लागू नहीं होगा जिन्हें चुनाव व मतदान के दौरान कानून व्यवस्था बनाये रखने के लिए पुलिस अधिकारी नियुक्त किया गया है। यह आदेश उन व्यक्तियों पर भी लागू नहीं होगा जिन्हें शारीरिक दुर्बलता, वृद्धावस्था तथा निःशक्त होने के कारण सहारे के रूप में लाठी रखना आवश्यक होता है।



बलौदाबाजार, 17 नवम्बर। बलौदाबाजार भाटापारा जिले के सबसे अंतिम गांव कसडोल अंतर्गत ग्राम खन्दाकछार में विशेष पिछड़ी जनजाति कुमार मतदाता उत्साह से अपने मताधिकार का प्रयोग किया।

दिव्यांग और वृद्धजनों को ई-रिक्शा की मिली सुविधा

कोरबा 17 नवम्बर। कोरबा विधानसभा अंतर्गत

मतदान केन्द्र कुटेला में दिव्यांग और वृद्धजनों के लिए ई-रिक्शा की व्यवस्था की गई है। मतदाता मित्रों द्वारा उनके घर तक जाकर ई-रिक्शा से मतदान केन्द्र तक पहुंचाया गया और यहां पहुंचकर उन्हें व्हीलचेयर में बिठकर मतदान कक्ष तक ले जाया गया। प्रशासन के इस संवेदनशील व्यवस्था से दिव्यांगजनों और वृद्धजनों ने खुशी जाहिर की है। उन्होंने कहा कि अगर प्रशासन द्वारा ई-रिक्शा की व्यवस्था नहीं की जाती तो शायद हम अपने मताधिकार का प्रयोग नहीं कर पाते।

सजाए गए संगवारी मतदान केंद्र

## मतदान के बाद सेल्फी लेने का मिला मौका

कोरबा 17 नवंबर। लोकतंत्र के महापर्व में मतदान के साथ अपनी पसंद का जनप्रतिनिधि चुनने मतदाता 17 नवंबर को मतदान करेंगे। कोरबा जिले के सभी चार विधानसभा क्षेत्रों में मतदान केन्द्रों पर सभी व्यवस्थाएं सुनिश्चित कर ली गई है। मतदान दलों को मतदान सामग्री वितरण किया जा चुका है। मतदान दल अपनी पूरी टीम के साथ निर्धारित मतदान केन्द्रों पर भी पहुंच गए हैं। विधानसभा निर्वाचन 2023 के लिए कलेक्टर एवं जिलानिर्वाचन अधिकारी श्री सौरभ कुमार के नेतृत्व में निर्वाचन आयोग के दिशा-निर्देशानुसार अन्य विशेष तैयारियां भी की गई है। सभी विधानसभा क्षेत्रों में संगवारी मतदान केंद्र, दिव्यांगों द्वारा प्रबंधित मतदान केंद्र, युवा मतदान केंद्र, आदर्श मतदान केंद्र तैयार किए गए हैं। खास बात यह है कि महिला मतदाताओं को मतदान के लिए प्रेरित करने संगवारी मतदान केंद्र बनाकर विशेष रूप



से सजाया गया है। इन बूथों में पीठासीन अधिकारी से लेकर मतदान दल के सभी अधिकारी महिलाएं होंगी। यहां मतदान के पश्चात् परिसर में सेल्फी जोन भी तैयार किया गया है, जहां मतदाता सेल्फी ले सकते हैं। जिले में अलग-अलग विधानसभा अंतर्गत कुल 40 संगवारी मतदान केंद्र बनाए गए हैं। सभी विधानसभा क्षेत्र में 10-10 संगवारी

मतदान दलों को उपलब्ध कराया गया मेडिकल किट

मतदान दल में लगे अधिकारियों-कर्मचारियों को मतदान केन्द्रों में प्राथमिक उपचार से संबंधित मेडिकल किट स्वास्थ्य विभाग द्वारा उपलब्ध कराई गई। इसके अलावा आपातकालीन परिस्थितियों में मतदान दल के अधिकारी-कर्मचारी नजदीकी स्वास्थ्य केंद्रों में उपचार हेतु सम्पर्क कर सकते हैं। महत्वपूर्ण स्वास्थ्य केंद्रों में एंबुलेंस भी तैनात होंगी।

मतदान केंद्र बनाया गया है। इसी तरह जिले में 20 आदर्श मतदान केंद्र बनाए गए हैं। सभी विधानसभा क्षेत्रों में एक-एक युवा और दिव्यांग कर्मियों द्वारा प्रबंधित मतदान केंद्र बनाए गए हैं। विधानसभा निर्वाचन 2023 अंतर्गत जिले में पुरुष एवं महिला अधिकारी निर्वाचन कार्यों को पूर्ण कराने में सहभागी बनेंगे।

मतदान केन्द्रों में मतदाताओं के सहयोग के लिए मतदाता मित्र

विधानसभा निर्वाचन 2023 अंतर्गत सभी मतदान केन्द्रों में मतदाताओं के सहयोग के लिए मतदाता सहायक (वोटर असिस्टेंट) उपलब्ध होंगे। वोटर असिस्टेंट मतदाताओं को मतदाता सूची में नाम ढूँढने और मतदान केंद्र के संबंध में जानकारी प्रदान की जाएगी। इसके अलावा मतदाता मित्र के रूप में एनसीसी व एनएसएस के कैडेट्स भी मतदान केन्द्रों में उपलब्ध होंगे। 1124 मतदाता मित्रों द्वारा दिव्यांग, वरिष्ठ नागरिकों तथा शारीरिक रूप से अक्षम मतदाताओं को सहयोग प्रदान करने एवं ढील चेयर, पेयजल, प्राथमिक स्वास्थ्य उपलब्ध कराने में सहयोग करेंगे। भारत स्काउट्स एवं गाइड्स के 633 सीनियर स्काउट्स-गाइड्स, रोवर्स रेंजर्स मतदाता मित्र के रूप में तैनात किया गया है।

अनुविभागीय अधिकारी राजव गौद के न्यायालय में मामला क्रमांक: 202308161800007

विषय:- अ-2 मामले की श्रेणी:- राजव सन्:-2022-2023 हाउस नं.प.ह.न.00020 [ 76/2 (0.0820 हे.) ] पक्षकारों का विवरण- आवेदक पक्षकार- श्री पंकज शर्मा, अनावेदक पक्षकार-

ईश्टहार

एतद् द्वारा सूचित किया जाता है, कि आवेदक श्री पंकज शर्मा पिता श्री रामअवतार शर्मा उम्र 35 वर्ष जाति ब्राह्मण निवासी गौदम तहसील गौदम जिला दक्षिण बस्तर दलेवाड़ा (छ.ग.) मोबाईल नंबर 9479073048 के द्वारा न्यायालय अनुविभागीय अधिकारी (रा.) गौदम के समक्ष भू-राजस्व संहिता की धारा 172 तथा 59(2) के तहत आवेदन पत्र प्रस्तुत कर निवेदन किया गया ग्राम हाउस नं.प.ह.नं.20 रा.नि.म. गौदम तहसील गौदम में स्थित भूमि का खसरा नंबर 76/2 रकबा 0.0820 हे. में से रकम 0.0410 हे. भूमि को कृषि भिन्न प्रयोजन से आबसीय प्रयोजन हेतु व्यक्तन कराना चाहता है। प्रकरण इस न्यायालय में विचारार्थ है।

उपरोक्त भू-खण्ड पर किसी को आपत्ति हो तो इस कार्यालय में दिनांक 20/11/2023 तक अधिम पत्र प्रस्तुत कर सकते हैं।

यह ज्ञापन मे हस्ताक्षर एवं पदच्युत से आज दिनांक 11/11/2023 को जारी किया जाता है। अनुविभागीय अधिकारी राजव गौदम

अनुविभागीय अधिकारी राजव गौदम के न्यायालय में मामला क्रमांक: 202308161800008

विषय:- अ-2 मामले की श्रेणी:- राजव सन्:-2022-2023 हाउस नं.प.ह.न.00020 [ 76/2 (0.0820 हे.) ] पक्षकारों का विवरण- आवेदक पक्षकार- श्री पंकज शर्मा, अनावेदक पक्षकार-

ईश्टहार

एतद् द्वारा सूचित किया जाता है, कि आवेदक श्री पंकज शर्मा पिता श्री रामअवतार शर्मा उम्र 35 वर्ष जाति ब्राह्मण निवासी गौदम तहसील गौदम जिला दक्षिण बस्तर दलेवाड़ा (छ.ग.) मोबाईल नंबर 9479073048 के द्वारा न्यायालय अनुविभागीय अधिकारी (रा.) गौदम के समक्ष भू-राजस्व संहिता की धारा 172 तथा 59(2) के तहत आवेदन पत्र प्रस्तुत कर निवेदन किया गया ग्राम हाउस नं.प.ह.नं.20 रा.नि.म. गौदम तहसील गौदम में स्थित भूमि का खसरा नंबर 76/2 रकबा 0.0820 हे. भूमि को कृषि भिन्न प्रयोजन से व्यावसायिक प्रयोजन हेतु व्यक्तन कराना चाहता है। प्रकरण इस न्यायालय में विचारार्थ है।

उपरोक्त भू-खण्ड पर किसी को आपत्ति हो तो इस कार्यालय में दिनांक 20/11/2023 तक अधिम पत्र प्रस्तुत कर सकते हैं।

यह ज्ञापन मे हस्ताक्षर एवं पदच्युत से आज दिनांक 11/11/2023 को जारी किया जाता है। अनुविभागीय अधिकारी राजव गौदम

न्यायालय तहसीलदार लाल बहादुर नगर, जिला-राजनादागांव (छ.ग.) रा.प्र.क्र. 202310094500019

ब/121 चं 2023-24 ईश्टहार

एतद् द्वारा सर्व साधारण को सूचित किया जाता है कि आवेदक नंदलाल मंडवी पिता मेहरर जाति गोंड निवासी ग्राम भालुकोटा तहसील लाल बहादुर नगर, जिला राजनादागांव द्वारा आवेदन पेश किया गया है कि, आवेदक के पिता मेहरर पिता फागू जाति गोंड का मृत्यु दिनांक 12.10.2022 को स्थान भालुकोटा में हुआ है, जो कि पूलवख ग्राम पंचायत बुधनखर में मृत्यु पंजी रजिस्ट्रार में दर्ज नहीं हो पाया है। आवेदक अपने पिता मेहरर पिता फागू जाति गोंड का मृत्यु तिथि ग्राम पंचायत ग्राम बुधनखर में मृत्यु पंजी में दर्ज करवाकर मृत्यु प्रमाण पत्र प्राप्त करना चाहता है। अतः ग्राम पंचायत बुधनखर में मृत्यु पंजी में दर्ज करवाकर मृत्यु प्रमाण पत्र प्रदत्त किये जाने हेतु आवेदन पत्र पेश कर निवेदन किया गया है।

अतः उपरोक्त संबंध में जिस किसी भी व्यक्ति को कोई दावा आपत्ति पेश करना हो तो वह स्वयं या अपने प्राधिकृत अधिकृत के माध्यम से इस न्यायालय में दिनांक 08.12.2023 तक या उसके पूर्व प्रस्तुत कर सकते हैं। निर्धारित समयवधि के पश्चात् प्राप्त दावा आपत्तियों पर कोई विचार नहीं किया जावेगा।

आज दिनांक 25.10.2023 को मेरे हस्ताक्षर व न्यायालय की मुहर से जारी किया गया। तहसीलदार लाल नगर (छ.ग.)

एक नजर

युवक पर चाकू से प्राणघातक हमला, आरोपी गिरफ्तार

रायपुर, 17 नवंबर। मां मौली स्कूल के पास बुधवारी बाजार में पुराने विवाद को लेकर एक युवक ने दूसरे युवक पर चाकू से हमला कर प्राणघातक चोट पहुंचाया। प्रार्थी की शिकायत पर उरला पुलिस ने आरोपी को हिरासत में लिया है। मिली जानकारी के अनुसार प्रार्थी श्यामाचरण मधुकर 47 वर्ष शुक्रवारी बाजार का रहने वाला है। प्रार्थी ने थाना में शिकायत किया कि उसका भतीजा विकास मधुकर 23 वर्ष बुधवारी बाजार के तरफ गया था। तभी आरोपी रोहित यादव 26 वर्ष ने पुराना विवाद को लेकर प्रार्थी के भतीजा से विवाद कर चाकू से हत्या करने की नियत सहमला कर प्राणघातक चोट पहुंचाया। प्रार्थी की शिकायत पर उरला पुलिस ने आरोपी को धारा 307, 506 बी के तहत हिरासत में लिया है।

घर में सो रही महिला के गले से सोने की चेन पार

रायपुर, 17 नवंबर। सतनामीपारा कोटा में घर में सो रही महिला के गले से अज्ञात चोर ने सोने की माला पार कर दिया। प्रार्थी की शिकायत पर सरस्वती नगर पुलिस ने अज्ञात चोर के खिलाफ अपराध दर्ज किया है। मिली जानकारी के अनुसार प्रार्थिया भारती पात्रे 32 वर्ष सतनामीपारा कोटा की रहने वाली है। बताया जाता है कि प्रार्थिया अपने घर में सो रही थी, तभी अज्ञात आरोपी प्रार्थिया के घर में प्रवेश कर उसके गले में पहने सोने का गेहूँदाना पत्ती माला को चोरी कर लिया। चोरी गए जेवर की कीमत करीब 67390 रुपए के आसपास बताई जा रही है। प्रार्थिया की शिकायत पर सरस्वती नगर पुलिस ने अज्ञात चोर के खिलाफ धारा 457, 380 के तहत अपराध दर्ज कर जांच में लिया है।

छत्तीसगढ़ में सुबह और रात में बढ़ी ठंड

रायपुर, 17 नवंबर। उत्तर से आने वाली ठंडी हवाओं के प्रभाव से अब ठंड बढ़ने लगी है। विशेषकर सुबह-सुबह और रात के वक टिड्डुर बढ़ने लगी है। हालांकि दिन के वक आंशिक रूप से बादल छाप रहे हैं कारण थोड़ी उमस बनी हुई है। मौसम विभाग का कहना है कि अगले 24 घंटों में तापमान में विशेष बदलाव नहीं होगा, लेकिन उसके बाद न्यूनतम तापमान में थोड़ी वृद्धि होगी। बुधवार को प्रदेश भर में अंबिकापुर सबसे ठंड रहा, यहां का न्यूनतम तापमान 13.5 डिग्री सेल्सियस दर्ज किया गया। मौसम विज्ञानी एचपी चंद्रा ने बताया कि पश्चिमी विक्षोभ के प्रभाव से गुरुवार 16 नवंबर को प्रदेश का मौसम शुष्क रहेगा। इसके चलते अधिकतम व न्यूनतम तापमान में बदलाव नहीं होगा। इसके साथ ही दक्षिण पूर्व के कुछ जिलों में आंशिक रूप से बादल छाप रहेगें। बादल छाप रहे से रायपुर का न्यूनतम तापमान 19.8 डिग्री सेल्सियस दर्ज किया गया, जो सामान्य से दो डिग्री सेल्सियस रहा। दुर्ग का न्यूनतम तापमान 16.2 डिग्री और राजनांदगांव का न्यूनतम तापमान 17.2 डिग्री सेल्सियस दर्ज किया गया। इन दोनों ही शहरों में न्यूनतम तापमान सामान्य से एक डिग्री कम रहा। मौसम विज्ञानियों का कहना है कि तापमान में अभी कोई विशेष बदलाव नहीं होगा।

ईवीएम में आई खराबी से मतदान रुका, डेढ़ घंटे से कतार में लगे मतदाता हो रहे परेशान

अंबिकापुर 17 नवंबर। छत्तीसगढ़ विधानसभा के लिए चल रहे दूसरे चरण के मतदान के बीच कई केंद्रों से ईवीएम के खराब होने की खबरें आ रही हैं। अंबिकापुर के मतदान केंद्र 33 शासकीय प्राथमिक शाला भगवानपुर में ईवीएम में आई खराबी की वजह से दूसरी बार मतदान को रोकना पड़ा। ईवीएम की खराब की वजह से करीबन डेढ़ घंटे से मतदान रुका हुआ है, जिसकी वजह से कतार में लगे मतदाता परेशान हैं। अब तक चार मतदान केंद्रों में ईवीएम में खराबी की बात सामने आ चुकी है। अभनपुर के वेंद्री मतदान केंद्र के ईवीएम में तकनीकी खराबी की वजह से मतदान का काम थम गया। वहीं तखतपुर विधानसभा के बूथ क्रमांक 176 में ईवीएम मशीन में आई खराब से एक भी मतदान नहीं हो सका है। सुबह से मतदाता अपने मताधिकार का प्रयोग करने के लिए मशीन के ठीक होने का इंतजार करते रहे। वहीं भिलाई निगम के वार्ड-1 खम्हरिया के बूथ क्रमांक में मशीन खराब होने की वजह से मतदान शुरू नहीं हो पाया था। सुबह से करीबन सौ मतदाता कतार में खड़े थे, इसी तरह कोटा विधानसभा क्षेत्र के बेलगहना में बूथ क्रमांक 122 प्राथमिक शाला डोंगरी पारा में ईवीएम की खराबी से मतदान शुरू नहीं हो पाया था।

वोटिंग के दौरान भाजपा और कांग्रेस कार्यकर्ताओं के बीच हुई जमकर मारपीट

रायगढ़ 17 नवंबर। छत्तीसगढ़ विधानसभा चुनाव 2023 के दूसरे चरण के 70 सीटों में मतदान जारी है। रायगढ़ जिले में स्थित खरसिया के कुर्मा पाली में भी वोटिंग जारी है। इस बीच यहां के मतदान केंद्र क्रमांक-221 में भाजपा-कांग्रेस के बीच जमकर लड़ाई का मामला सामने आया है। बताया जा रहा है कि कांग्रेसी मतदान केंद्र के बाहर अपने कार्यकर्ताओं को खाना पीना दे रहे थे, उसी वक्त भाजपा-कांग्रेस के बीच झड़प हो गई। मामला कोतारा रोड थाने का है। अब इस मारपीट का वीडियो सोशल मीडिया में तेजी से वायरल हो रहा है।



रायपुर 17 नवंबर। भाजपा नेता अशोक बजाज ने अपने मताधिकार का प्रयोग किया।



एक बुजुर्ग मतदाता वोट डालने घिसटकर मतदान केन्द्र पहुंचा।



उम्रदराज सरदारी लाल गुमा को भले ही सहारा लेना पड़ा हो किन्तु वे वोट डालने जरूर पहुंचे।



कांग्रेस नेता अशोक राज आहूजा ने अपना सारा काम छोड़कर पत्नी के साथ वोट डाला।

पुराने मतदान केंद्रों से नाम तो कट गए पर नए में जोड़े नहीं गए

रायपुर, 17 नवंबर। मतदान केंद्र बदलने की तमाम औपचारिकताएं चुनाव आयोग के नियमानुसार करने के बाद भी मतदाताओं के नाम नए मतदान केंद्र में नहीं जोड़े गए हैं। आज कुछ ऐसे मामले सामने आए हैं। मतदाता जब बदले हुए मतदान केंद्र में गए तो पता चला कि उनके नाम मतदाता सूची में ही नहीं। जबकि ऐसे मतदाता घर का पता बदलने के बाद मतदान केंद्र बदलने की सभी कार्रवाई कर चुके थे। पुराने मतदान केंद्र से उनके नाम काट तो दिए गए हैं किन्तु नए मतदान केंद्र में नाम जोड़े नहीं गए हैं। ये मतदाता आज इस केंद्र से उस केंद्र भटकते रहे। अंततः वे अपने मताधिकार का प्रयोग नहीं कर पाए। चुनाव आयोग के अधिकारी ने भी टरकाने वाला जवाब दिया।

राजधानी के विभिन्न मतदान केंद्रों में नवीन मतदाता सूची में नए नाम तथा वार्ड नहीं जोड़े जाने के कारण मतदाता परेशान होते रहे। मतदाताओं के अनुसार उन्होंने मोहल्ला तथा वार्ड बदलने की जानकारी बीएलओ कार्यालय को दी थी लेकिन अंतिम मतदाता सूची में नाम नहीं जोड़ा गया। वहीं निर्वाचन आयोग को शिकायत मिली है कि आज कई निजी सहकारी बैंकों तथा अन्य संस्थाओं में अवकाश नहीं दिया गया इसके कारण कर्मी मतदान नहीं कर पाए। मुख्य निर्वाचन पदाधिकारी कार्यालय के अनुसार इस समय सर्वाधिक शिकायतें मतदाता सूची में गड़बड़ी को लेकर आ रही है। अधिकारियों के अनुसार मतदाता पुनरीक्षण के समय शिक्षाकर्मियों तथा अन्य कर्मियों की हड़ताल होने के कारण पुनरीक्षण का कार्य सही ढंग से नहीं हो पाया है। राज्य में द्वितीय चरण के विधानसभा क्षेत्रों में सूचना पत्ती का वितरण कर लिया गया है। अवितरित मतदाता सूची पत्ती के आधार पर

एएसडी लिस्ट तैयार कर मतदान दलों को प्रदान कर दिया गया है। मतदान केंद्रों में मतदाताओं को पहचान पत्र दिखाना अनिवार्य किया गया है। मतदाताओं को आधार कार्ड अथवा वोटर आईडी लाने पर ही मतदान करने की अनुमति दी गई। मतदान केंद्रों में चुनाव कर्मियों की सुरक्षा व्यवस्था तगड़ी की गई थी। यहां मतदाता सूची में नाम बताने के लिए शासकीय कर्मियों को भी लगाया गया था। राजनीतिक दलों के कार्यकर्ता मतदाताओं को बूथ क्रमांक बताते रहे। राजधानी में प्रातः व्यापारी वर्ग तथा अन्य लोगों ने मतदान किया है। दोपहर पश्चात बड़ी संख्या में निचली बस्तियों में मतदान किए जाने की संभावना है। मुख्य निर्वाचन पदाधिकारी कार्यालय में शिकायतों का दौर जारी है। रमन सिंह द्वारा जैकेट में कमल का चुनाव चिह्न लगाकर लोगों से मतदान केंद्रों में मिलने की शिकायत की गई है।

जब पोलिंग बूथ पर वोटर्स से पहले पहुंच गया अजगर, देख मतदानकर्मियों के उड़े होश

रायपुर 17 नवंबर। मतदान केंद्र में उस वक्त हड़कंप मच गया, जब पोलिंग बूथ पर एक विशाल अजगर पहुंच गया। करीब 10 फीट लंबे अजगर को देखकर मतदानकर्मियों के होश उड़ गये। मामला जांजीर चांपा के पोलिंग बूथ नंबर 61 नगरदा का है। आनन-फानन में वन विभाग को इसकी सूचना दी गयी, जिसके बाद वन टीम मौके पर पहुंची और अजगर को रेस्क्यू कर ले गयी। जानकारी के मुताबिक जहां मतदान पूर्व ईवीएम और अन्य सामान रखा हुआ था, वहीं कोने में अजगर भी बैठा था। सुबह के वक्त जब मतदानकर्मी श्वङ्कू और अन्य सामान लेने के लिए पहुंचे, तो विशाल अजगर को देखते ही होश उड़ गये। आनन-फानन में वन विभाग की टीम को इसकी जानकारी दी गयी, जिसके बाद अजगर को वन विभाग की टीम रेस्क्यू कर अपने साथ ले गयी।



सीएस व जनसंपर्क आयुक्त ने सपरिवार मताधिकार का किया प्रयोग

रायपुर 17 नवंबर। जनसंपर्क एवं परिवहन आयुक्त श्री दीपांशु काबरा ने आज सपरिवार अपने मताधिकार का प्रयोग किया। जनसंपर्क आयुक्त श्री दीपांशु काबरा के साथ उनकी धर्मपत्नी श्रीमती रचना काबरा ने भी वोट डालकर अपने मताधिकार का प्रयोग किया। उन्होंने सभी मतदाताओं से अपने मताधिकार का प्रयोग करने की अपील की।

मुख्य सचिव अमिताभ जैन ने आज देवेन्द्रनगर के मतदान केंद्र पहुंच कर सपरिवार अपने मताधिकार का प्रयोग किया। श्री जैन के साथ उनकी धर्मपत्नी ऋतु जैन एवं सुपुत्री अदिति जैन ने भी वोट डाला। मुख्य सचिव श्री जैन ने सभी मतदाताओं से अपने मताधिकार का प्रयोग करने का अनुरोध किया।

अपर मुख्य सचिव सुब्रत साहू ने देवेन्द्र नगर मतदान केंद्र पहुंचकर अपने मताधिकार का प्रयोग किया। अपर मुख्य सचिव सुब्रत साहू ने देवेन्द्र नगर मतदान केंद्र पहुंचकर अपने मताधिकार का प्रयोग किया। उन्होंने सभी मतदाताओं से अपने मताधिकार का प्रयोग करने की अपील की।

सांसद विजय बघेल ने किया मतदान, बोले- बनेगी पूर्ण बहुमत की सरकार

दुर्ग 17 नवंबर। लोकसभा सांसद और भारतीय जनता पार्टी के पाटन से प्रत्याशी सांसद विजय बघेल ने मतदान किया। इस दौरान उनकी पत्नी रजनी बघेल भी उनके साथ मतदान केंद्र पहुंचीं। विजय बघेल ने भिलाई नगर विधानसभा के सेक्टर 5 के इंग्लिश मीडियम स्कूल में मतदान किया। इस दौरान उन्होंने भाजपा की जीत का दावा किया। पाटन से भाजपा प्रत्याशी विजय बघेल ने वोट डालने के बाद पूर्ण बहुमत की सरकार बनाने का दावा किया। साथ ही यह भी कहा, जनता पाटन में भ्रष्टाचार और भय की सरकार को जवाब देगी। भाजपा का घोषणा पत्र आम जनता के लिए है और जनता कांग्रेस के झूठ को बेनकाब करेगी। विधानसभा आम निर्वाचन के लिए दूसरे चरण में भरतपुर-सोनहट, मनेन्द्रगढ़, बैकुंठपुर, प्रेमनगर, भटगांव, प्रतापपुर, रामानुजगंज, सामरी, लुण्डू, अम्बिकापुर, सीतापुर, जशपुर, कुकुर्कुरी, पत्थलगांव, लैलूंगा, आदि विधानसभा क्षेत्रों में वोट डाले जाएंगे।

राजधानी के विभिन्न मतदान केंद्रों में नवीन मतदाता सूची में नए नाम तथा वार्ड नहीं जोड़े जाने के कारण मतदाता परेशान होते रहे। मतदाताओं के अनुसार उन्होंने मोहल्ला तथा वार्ड बदलने की जानकारी बीएलओ कार्यालय को दी थी लेकिन अंतिम मतदाता सूची में नाम नहीं जोड़ा गया। वहीं निर्वाचन आयोग को शिकायत मिली है कि आज कई निजी सहकारी बैंकों तथा अन्य संस्थाओं में अवकाश नहीं दिया गया इसके कारण कर्मी मतदान नहीं कर पाए। मुख्य निर्वाचन पदाधिकारी कार्यालय के अनुसार इस समय सर्वाधिक शिकायतें मतदाता सूची में गड़बड़ी को लेकर आ रही है। अधिकारियों के अनुसार मतदाता पुनरीक्षण के समय शिक्षाकर्मियों तथा अन्य कर्मियों की हड़ताल होने के कारण पुनरीक्षण का कार्य सही ढंग से नहीं हो पाया है। राज्य में द्वितीय चरण के विधानसभा क्षेत्रों में सूचना पत्ती का वितरण कर लिया गया है। अवितरित मतदाता सूची पत्ती के आधार पर

मुख्य सचिव अमिताभ जैन ने सपरिवार मताधिकार का प्रयोग किया



रायपुर 17 नवंबर। स्काउट एवं गाइड के कार्यकर्ताओं ने आज बुजुर्ग व दिव्यांग मतदाताओं को मतदान केन्द्र तक ले जाने में मदद की।

दिनेश मिश्र ने आयोजित किया 65 वां निःशुल्क नेत्र शिविर

रायपुर 17 नवंबर। नगर के वरिष्ठ नेत्र एवं कॉन्टेक्ट लेंस विशेषज्ञ डॉ. दिनेश मिश्र द्वारा इस वर्ष भी दीवाली में पटाखों से आंखों में लगी चोटों के निःशुल्क परीक्षण एवं उपचार के लिए दो दिवसीय निःशुल्क नेत्र शिविर आयोजित किया गया। यह शिविर डॉ. दिनेश मिश्र के फूल चौक स्थित रायपुर नेत्र चिकित्सालय में 12 नवंबर की शाम से 14 की रात्रि तक संचालित किया गया। इस वर्ष शिविर की अर्वाधि एक दिन और बढ़ाई गई और शिविर 3 दिनों का आयोजित किया गया। पिछले तैसीस वर्षों से दीवाली और होली में भी खुला रहता है यह अस्पताल। सन 1991 से अब तक प्रति वर्ष दीपावली और होली में चिकित्सकों की



अनुपलब्धता व मरीजों को होने वाली कठिनाईयों को देखते हुए यह शिविर लगातार 33 वें वर्ष आयोजित किया गया। पटाखों

से होने वाली दुर्घटनाओं को ध्यान में रखकर सन् 1991 में इस प्रकार के शिविर की शुरुआत की गई थी, ताकि पटाखों के कारण जलने व आंख को होने वाली चोटों के त्वरित एवं निःशुल्क उपचार की सुविधा मरीजों को प्राप्त हो सके। इसी प्रकार होली में रंगों के आंखों में चले जाने, दुर्घटनाओं में मरीजों को होने वाली परेशानियों को देखते हुए होली में भी इसी प्रकार शिविर आयोजित करने आरम्भ किया गया पिछले 33 वर्षों में दीवाली में ही करीब 3000 से अधिक ऐसे मरीजों का उपचार एवं चिकित्सा सुविधा उपलब्ध करायी गई उसी प्रकार होली में 1150 से अधिक मरीजों को परीक्षण और उपचार उपलब्ध कराया गया। इन शिविरों की अंचल में एक विशिष्ट पहचान बन चुकी है जिसमें रायपुर के अलावा बाहर से भी मरीज आते हैं इस वर्ष भी रायपुर के अलावा, राजनांदगांव, पाटन, महासमुंद बालोद, से भी दुर्घनाग्रस्त लोग आए। डॉ. दिनेश मिश्र द्वारा मरीजों के उपचार के लिए डॉ. मिश्र फाउंडेशन की भी स्थापना की गई है, जो पिछले अनेक वर्षों से इस प्रकार मानवहित के कार्य में संलग्न है तथा इस कार्य को विस्तारित किये जाने की योजना है।

स्कूलों में पाठ्यक्रम अधूरे, छमाही में 70 फीसदी सिलेबस से ही सवाल

रायपुर, 17 नवंबर। चुनाव कार्य में शिक्षकों की ड्यूटी लगाए जाने का असर पढ़ाई पर भी दिखने लगा है। हालात यह है कि दिसंबर में होने वाली छमाही परीक्षा में इस बार 80% की जगह 70% पाठ्यक्रम से ही सवाल आएंगे। दिसंबर से प्रथम सप्ताह से स्कूलों में छमाही परीक्षाएं शुरू होगी। इसके लिए समय-सारिणी जिला शिक्षा कार्यालय द्वारा जारी कर दी गई है। वस्तुस्थिति पता करने के लिए विभिन्न शासकीय विद्यालयों के प्राचार्यों, शिक्षकों व छात्रों से बात की तो यह ज्ञात हुआ कि निर्धारित पाठ्यक्रम अब तक पूर्ण नहीं हो सका है। इन स्थितियों में जितना पाठ्यक्रम पूर्ण हो सका है, उतने में ही परीक्षाएं ली



जाएंगी। कई स्कूल छमाही परीक्षाओं के बाद अतिरिक्त कक्षाएं लगाने की भी तैयारी में हैं, ताकि वार्षिक परीक्षाओं के पर्याप्त समय पहले कोर्स पूर्ण किया जा सके और छात्रों को रवीजन के लिए भी वक्त मिले। बोर्ड कक्षाओं की प्रायोगिक परीक्षा जनवरी माह में प्रारंभ होने की संभावना है। वहीं सैद्धांतिक परीक्षाएं मार्च के प्रथम सप्ताह से शुरू होगी।

राज्य शैक्षिक अनुसंधान एवं प्रशिक्षण परिषद द्वारा सत्र के प्रारंभ में ही यह निर्धारित कर दिया जाता है कि माहवार प्रत्येक विषय के कितने यूनिट पूर्ण हो जाने चाहिए। इसके आधार पर ही छात्रों की परीक्षाएं ली जाती रही हैं। सामान्यतः नॉन बोर्ड कक्षाओं में छमाही परीक्षाओं में 80% सिलेबस से सवाल पूछे जाते रहे हैं। वहीं बोर्ड कक्षाओं में लगभग 100% पाठ्यक्रम से सवाल पूछे जाते हैं, ताकि बोर्ड परीक्षाओं के पूर्ण ही छात्र संपूर्ण सिलेबस पर आधारित एक और परीक्षा दिला सकें और उनका अभ्यास हो सके। इस बार बोर्ड कक्षाओं में भी 20 प्रतिशत सिलेबस कम रहेगा। अर्थात् दसवीं-बारहवीं के छात्रों से 80% पाठ्यक्रम से ही सवाल पूछे जाएंगे।

**श्री राजस्थान ज्वेलर्स**

स्वर्ण एवं रजत आभूषणों के निर्माता व विक्रेता

सभी राशियों के रत्न व उपरत्न उपलब्ध

पुरोहित बाड़ा के पास  
बूढ़ापारा, रायपुर

फोन-320067, 9425519051